

UNIVERSAL
LIBRARY

OU_204799

UNIVERSAL
LIBRARY

శ్రీ

సుభద్రా రుచీయము.

గ్రంథకర్త

ధర్మవరము గోపాలాచార్యులు

వీలు, బళ్లారి.

(రామదాసు నాటక గ్రంథకర్త.)

అతనిమేనల్లుడగు శ్రీయుత టి. రాఘవాచార్యులకు

అంకితము.

మొదటి కూర్పు.

బళ్లారి.

నారాయణ పబ్లికేషన్స్ ముద్రాక్షరశాలయందు ముద్రితమై

గ్రంథకర్త గారిచే ప్రకటితమైనది.

1932.

సర్వస్వామ్య సంకలితము]

[వెల రు. 1—0—0.

ALL RIGHTS RESERVED.

CHECKED. 1951

Copy Right by Dharmavaram Gopalachari,
Bellary.

This Subhadra Arjuneeyam Drama is fully protected by an Indian and Foreign Copy Right. No one will be permitted to reproduce this drama, in whole or in part or to publish it, or to translate it into any other language, or to stage it, or to offer it for sale, without the written permission of the Author. A substantial copy of the words, phrases, or ideas contained herein, constitutes an infringement of the Copy Right; and notice is hereby given that legal proceedings will be instituted in every case of infringement.

గ్రంథ స్వామ్యము.

ఈశుభద్రాద్వినీయ నాటక గ్రంథమునకు, బల్లారి కాపురస్థులగు ధర్మవరము గోపాలాచార్యులు, గవర్న మెంటువారివలన సర్వస్వాతంత్ర్యమును బొందియున్నారు. ఈగ్రంథము ఇండియా కాపీరైటుచేతను అన్య దేశపు కాపీరైటుచేతను సంరక్షితమయియున్నది. ధర్మవరము గోపాలాచార్యులనుండి వ్రాతిమూలకమైన అనుజ్ఞను పుచ్చుకొనకనే, యీనాటకమును సంపూర్ణముగ నైనను ఇందున కొంత భాగమునైనను, పునరుత్పాదనము చేయుటకు గాని, ముద్రణ మొదలగు విధంబులు గ ప్రచురించుటకు గాని, నాటకరంగమున ఆడి ఆడించుటకు గాని, తర్జుమాచేయుటకు గాని, యీగ్రంథము నైనను దీని కాపీలనైనను విక్రయించుటకు గాని, ఇతరుల కెవ్వరికిని, హక్కులేదు. మఱియు, యీనాటకమునందలి వాక్యములు గాని, పదములు గాని, భావములు గాని. కాపీచేయునట్టి వారు కాపీరైటును ఉల్లంఘించినవారై, ఈగ్రంథకర్త, యితనివారులు అపైనీలు, తెచ్చునట్టి దానాలను ఉత్తరవాదులగుదురని. ఇందువలన తెలుపడమయినది.

ధ. గోపాలాచార్యులు,

ఈనాటికమును నేను 1915 సంవత్సరమునందెరచించితిని. అప్పటినుండిప్పటివఱకు నిది పదేపదే శ్రీయత టి. రాఘవచార్యులవల్ల ననేకప్రదేశములయందు బ్రదర్శింపబడుచున్నది. శ్రీకృష్ణుని చరితమును చదివి వినుచున్న వారలకే హృదయానందమును, హఠభక్తియును సిద్ధించుచుండ, శ్రీకృష్ణుని న్యాయలభినయించు వారియభినందనమమేయమైవెలయునని చెప్పనేల?

ఈనాటికమునచ్చుగూర్చినపుడు పూర్వపులలో చిత్తులుతప్పులు లేక చక్కగ సిద్ధపఱచుచు, దమనుబనులు పెస్కుగనుండినను 10 దినములలో నె పూర్తి గ్రంథమును ముద్రించినట్టి బిల్లారి నారాయణ ఫవర్ ముద్రాక్షరశాల వారికిని తదధికారియగు శ్రీయత కె. నారాయణప్ప గారికిని నేనెంతయు గృతజ్ఞుడై యున్నవాఁడను.

1932 సం॥

డిశంబరు.

}

ధర్మవరము. గోపాలాచార్యులు

గ్రంథకర్త.

ఓం శ్రీ.

శ్రీ సుభద్రార్జునీయము

ప్రస్తావన.

[సూత్రీ ధారుడు-ప్రవేశించి-నాందిపద్యము.]

సీ॥ శ్రీమానినీమణినే మాననీయుండు-ప్రేమానహృద్విదైన-వెలయనునిచె ।
నాగేంద్ర భరణమే-భోగీంద్రశయనుండు యోగీంద్రులగ్గించు-నోజజేసె ।
అనీనవములాత్పి-యేనీనపాలుండు-మోదానయదువంశ-మాదరించె ।
పాపులౌసృపతుల నేపావనుండుదున్ని-యాపాండవేయుల-యాపదాపెనీ॥

గీ॥ ఏదయాశీలుండర్జునుండెలమిమీఱు ।
గామిని సుభద్రజేపట్టుకాంక్షమదిని ।
బెంచి సన్యాసికాగదాబెండ్లిజేసె ।
నాకృపాకుంగృష్ణుభజింతు-నధికభక్తి॥

[ప్రవేశము-నాగకన్య]

నాగకన్య:— ఆర్యా! కృష్ణసోదరి సుభద్ర పాంశుపుత్రుండగు
బార్హస్పతి బెండ్లియాడునంతటి పుణ్యము నోచియున్నదా? ఆయ
మకోర్కె నెఱవేఱుగలదా?

సూత్రీ:— అవశ్యము నెఱవేఱుగలదు.

నాగ:— అదియెట్లు సిద్ధించును?

సూత్రీ:— కం॥ లలనామణిహరిసోదరి ।
కలవాణి సుభద్రప్రాప్త-గగమునుబడయక ।
వలపున నోచినసౌముల ।
ఫలమున నాపాలతివేగ-ఫలుణుంబొందుక॥

నాగ:— ఆర్యా! ఈతరుణమున నాతరుణీమణివాంఛ సమకూర
జాలదు.

సూత్రీ:— ఎందుకు?

నాగ:— కం॥ అవినవాక్షియులూపియు ।

భవమగుమోహంబుంజెందు-బాధునింబడయక ।

హరిసోదరయెంతడరిన ।

వనికవ్యయులూపితోల్-ఫల్గుణుంబొందుక॥

ఆ గా! సుభద్రయొక్క నోముఫలము, మాయులూపిదేవియొక్క నోముబలమును మీఱజాలదు సుమా!

సూత్ర:— బాలా! ఇదియేటి మాట?

నాగ:— మాయులూపిదేవి గంగాతీరముననుండిన యర్జునునిం గాంచి యతనిని బొందుటకై ముందంజవేసియున్నది. ఆయమ చేతులనుండి తప్పించుకొనినకదా పార్థుడు సుభద్రనో బలభద్రనో పెండ్లియాడునది?

సూత్ర:— అట్లనా? ఏమగునో చూతము.

(ఇద్దఱు నిష్క్రమింతురు.)

[ప్రవేశము-బ్రాహ్మణులు-విశారదుండు-గంగాధరుడు.]

గంగాధర:— విష్ణుపాదా! ఇదియేమాశ్చర్యము? గంగయందున్నానమాచరించుచుండిన యర్జునుండున్నట్లుండి కన్నులకగపడకుండ నెట్లు మాయమాయెను?

విశారద:— గంగాధరా! ఈభాగీరథీదేవి షరమపవిత్రీ. పాండు పుత్రులకు మనము రక్షగనరుదెంచి యుండినందున, మనభక్తి శక్తులను పరీక్షించుటకై యీగంగాదేవియే పార్థుని యెందో దాచియుండును. నేనిప్పుడె యీగంగలో మునిగి శీంకృష్ణుని కృపచేత మన పార్థుడు సాతాశమందున్నను పోయి తోడ్కొని వచ్చెదను. (అనిసిద్ధపడును.)

[ప్రవేశము-నాగకన్య.]

నాగ:— బ్రాహ్మణోత్తమా! గంగలో మునిగిపోవునంతటి సాహసము మీకెదుకు?

విశా:— నీవెవ్వతెవు?

నాగ:— నేను వనదేవతను.

విశా:— నీవు వనదేవతవైన మాపార్థు డేమాయెనో చెప్పుము.

నాగ:— పార్థునిఁ బాము చట్టియున్నది.

బాహ్మణ:— అది యెట్టి పాము?

నాగ:— నావెంటరమ్ము చూపెదను.

(అందఱు నిష్క్రమింతురు.)

ప్రథమాంకము-ప్రథమరంగము.

ఉలాపి సౌధము.

అర్జున:— (పాన్పుపైన పరుండియుండును.)

(ప్రవేశము-నాగకన్య.)

నాగకన్య:— పాట (అనుబంధము 1)

(పాడి-యర్జునినిపైనఁ బన్నీరు జల్లిపోవును.)

అర్జు:— (దిగ్గనలేచి) కన్నులఁదుడుచుకొని, యుడువులఁ బరికించి చుట్టుప్రక్కల వీక్షించి-యాశ్చర్యమున, మంచము దిగివచ్చి) విశారదా! గంగాధరా! (అని పిలుచును. ప్రత్యుత్తరము లేదు) నేనిప్పుడెచ్చోట నున్నాడను? నేను స్నానమాచరించుచున్న జాహ్నువీ నదియేది? నామిత్రులేరి? బాహ్మణోత్తములేరి? నా యంబరములుపోయి, యియుడువు లెట్లువచ్చెను? ఈతొడుగు లెవ్వరివి? హంసతూలికాశయ్య యెక్కడిది? ఇదంతయు గల్గయా నిజమా?

సీ॥ ఇదియేమియాశ్చర్య? మీసౌధమెవరిది? ఇందులకెటు వచ్చియుండు నేను?!

నామిత్రులేమైరి నాయాత్రయెటుఁబోయె? గంగాతరంగిణి-కానరాదె

స్వప్నమోయిదిలేక-వాస్తవంబోకాక-కనులకు బెనుమబ్బుక్రమై నొక్కొక్క-

నిదురలోమనికియో-బెదురులోనునికియో-నిక్కమొకల్లయో-యొక్క-

ఓఱుఁగఁ

గీ॥ తెలివిననుఁబాసివడిఁజనుదేరనేమి

పలుకులాడెదనోలేక-పలువరంబి

మనుచునున్నాడనోలేక-మందినానో!

నేనుపార్థుఁడనగుదునో-కానొతెలియ!

ఊరకపల్లటిల్లి యేమిప్రయోజనము? వాస్తవమునరయుదారినిఁ బరికించెదను. (అనిముందునడచి పైనున్నకోలాటము తాళింపుదును-వెంటనేగానమువినఁబడును)

నాగకన్య:— (లోపలినుండిపాడుదురు పల్లవిమాత్రమే)

పాట-అనుబంధము 2. .

అర్జున:— ఈతాళిళ్ళు గానముచేయును. కావున యిది గంధర్వ సాధము. ఈకమనీయ గానమునుఁ జెవులవిందుగవిని, పిదప నితరము విమర్శించెదను.

(అని తాళిళ్ళను బిగ్గరగనల్లాడించివిడుచును)

నాగకన్యలు:— (రంగమున కరుదెంచి పాడి కోలాటమాడి నిష్క్రమింతురు)

ఉలూపి:— (రహస్యముగవచ్చి పాన్పుపై నగూర్చుండును.)

అర్జున:— గంధర్వాంగనలారా! రండు. (అని పిలుచును. ఎవ్వరును పలుకరు.) నేను గానమువిన్నదికల్ల. అంగనలను గాంచినది యబద్ధము. కాళ్ళకు మన్న సోకదు. కన్నలకు మిన్నతోఁపదు. కలలోనడచుచు నేనున్నాదుఁడనై యున్నాఁడను. తీర్థస్నానంబులచేతఁ దల దిమ్ముకలిగియున్నది. ఇంచుక నిద్రించిన సీచిత్త భ్రమతీరునేమొ! (అని వెనుకకు దిరిగి పాన్పును సమీపింపగ నులూపిని గాంచి, బెదరి నిలిచి) ఈకామిని యిచ్చట నేలయున్నది? ఈ జవ్వని యెవ్వతె? వ్రతమాచరించుచుండు నాగతి యిట్లెందుకాయెను? అకటా! పూతమగు యాత్రీయొక్క ఫల మింతటి పాపజవము కావచ్చునా?

(ప్రవేశము-నాగకన్య.)

నాగ:— రాజనందనా! నీయాత్రాఫలము. పాపజవముకాదు- పాపజవరాలు.

అర్జున:— నీవెవతెవు?

నాగ:— నేనొక పాపజవరాలను.

అర్జున:— అట్లన్న నేమి?

నాగ:— నేను నాగకన్యను.

అర్జు:— ఈచోటెట్టి?

నాగ:— ఇది నాగకోకము.

అర్జు:— నన్నిచ్చటికెవ్వరు తెచ్చిరి?

నాగ:—నన్నెందుకడగెదవు? మా రాణి యులూపిదేవినే యడుగుము (అని యులూపినిజూపి పోవును.)

విశారద-గంగాధర:— (రహస్యముగవచ్చి చాటునగూర్చుందురు.)

అర్జు:— ఇప్పుడంతయుఁ దెలిసెను. ఈమాయలాడి నావ్రతభంగము గావింపదలంచి, మోసఁగితిగ నన్ను దెచ్చియున్నది. ఈకామిని నానోమును భంగపఱపఁగలదా? కాని-దీనినిఁ దగుఁగితిగ దండ్రించి నాదారి నఁగెదెను. (అని యులూపిని సమీపింపబోయి నిలచి) ఆహా! ఇది చంద్రవదనకాదు. నిక్కంపు చందమామ. కావుననే నాకోప తాపము చల్లగాయెను.

ఉలూపి:— (వక్కున నవును.)

అర్జున:— ఏమి? ఇంతటిపరిహాసమా?

ఉ॥ చక్కని ముద్దుమోముగన-జల్లనాయె విరోధ మంతయుకా॥
చక్కెరబొమ్మ నవువిని-సతసమారు ముదంబుచేసెతె॥
ఇక్కమలాక్షి గాంచిమది-నింతయుదాల్చి చెలంగ దాయెనే॥
నెక్కడ? యీభుజంగబగ మెక్కడ? స్వము నోటఁజిక్కితి॥

భీ! నావ్రతభంగ మొనరింపబూనిన యీకామినియెడ నాకింత భ్రాంతిచెల్లదు (అని ధైర్యమున) కాంతా! నీవీంతటి ధూర్తకార్యమేల నొనరించితివి?

ఉలూపి:— ధూర్తుడవైన నీయపరాధములకుఁ దగుఁగిక్ష విధించుటకు నిన్నుఁ దెచ్చితిని.

అర్జు:— నాయపరాధములేవి?

ఉలూపి:— నీయపరాధములను వరుసగలెక్కించి చెప్పెదవినుము.

సీ॥ లోకముందరుఁడైన-నాశకుప్రేమంపు-పుత్రుఁడై పుడమిపై పుట్టుటొకటి॥
పరువ. పు ప్రియాన-ముకెపెంబులలఁచి-యింతుల వలవంత నిడుటకెండు॥
భువన మోహనరూప- భూపాలనూనుఁడు-కవ్వడి యుక్తిఁగిఁగనుట మూడు॥
ఉరువునందము జూప-సురగ భూమినులుఁడు-సరసులు నదులకుఁజనుట నాలుగు

గీ॥ చెలులఁదమకించు శృంగార-చేష్టలైదు।
 పడఁతుల మఱిగించు-మధుర-భాషలాఱు।
 గణుతిఁజేయంగ నింకెన్నో-గలవు పార్థ।
 చెవుము నీతప్పలకు శిక్షఁజేయవలదె॥

అర్జుః— (ఆత్మ) ఔరా! ఈనారీమణి చాతుర్యము! ఈసాగనుకఁజ్ఞై
 చమత్కృతికి నేను సోలగూడదు.

ఉలూః— రాజనందనా! మారుపలుకకూరకున్నాడె వెందుకు?

అర్జుః— నాగరాజనందనా! నీమాటలకు నాకు మిగుల విచారమ
 గుచున్నవి.

ఉలూః— నీనేరములభారమునకు విచారము గలుగకుండునా?

అర్జుః— అటుకాదు. నన్ను శిక్షించుటకు నీవు సమర్థురాలు కావని
 చింతించెదను.

ఉలూః— ఏలకాను?

అర్జుః— నీకును నాకును విరోధాంశములు పెక్కులున్నవి.

ఉలూః— అవియేవి?

అర్జుః--

నీ॥ న్యాయమెట్లుఘటించు-నాగసుతవు నీవు-నా గారిసుతుడేను-ననరుబోడి।
 ఆనిల భక్షణఁజేయు-వనితనైతివి నీవు-అనిలపుత్రునకు నే-ననుజుడైతి।
 వీనులుకండ్లాయె-వేరె చెవులులేవె-నేరంబు వివరింప నేర్తువెట్లు?।
 పడగ హస్తములాయె-బగగచేతులేలేవు-లేఖనంబుకు చెయ్యి-లేదునీకు॥

గీ॥ మగువ! భూలోకవాసుడౌ-చునుజుడేను।

నాగలోక నివాసియా-భోగినీవు।

వ్రతని నేను సుఖవిలాస-వతివినీవు।

తగవుకాదె నీభావంబు-తరిశనేత్ర॥

అతివా! నీచతురతకు నేను మెచ్చితినిగాని, నీకు నాకు నెట్లు జత
 పడును? -నేను భూకాంతుఁడను, నీవు భుజగకాంతవు. నన్ను
 గోరుట పాడికాదు.

ఉలూః— పార్థా! మున్ను నాగకన్నియలను నరనాథపుత్రులు
 వరింపలేదా? కుశుండు మాకు ముద్వళిని, పురుకుత్కుండు మా
 నర్మదనుఁ బెండ్లియాడలేదా?

అర్జు:— కాంతామణి! యేది యెట్లుండిన నన్ను ద్వహించునట్టి వాంఛను వదలుము.

ఉలూ:— అదియేల?

అర్జు:— నేను వివాహితుడనని నీవెఱుగవు; కాబోలు?

ఉలూ:— ఎఱుగకేమి? పాంచాలి నీకొక్కనికే పత్నియగునా? అది యెట్లయినను నన్ను ద్వివ్రతీయగా స్వీకరింపుము. నేను సమ్మతింతును.

అర్జున-ఉలూపి: — (సంభాషణ పాట) (అనుబంధము-3.)

అర్జు:— తరుణీ-నాయొక్క తీర్థయాత్రావ్రతము తీఱవలకు నీకోర్కెను నేను నెఱవేర్చబాలను.

ఉలూ:— పార్థా! నేనును వ్రతముబట్టియున్నానే అదియు తీఱవలెను కదా?

అర్జు:— కాంతా! నీవ్రతమేది?

ఉలూ:— రాజనందనా! నేను నాగరాజగు నైరావతుని సుతను. కన్నెను. నీరూపలావణ్యములు వినుతించుచు నాగాంగశలు పాప గీతములు విన్ననాటనుండి, నిన్నే నాభునిగ వరింప నిశ్చయించి నాకోర్కె చేకురుతరిని వేచియుంటిని. నీవు భాగీరథిలో స్నానమాచరించుచుండ నామోహము నిన్నిచటికి రప్పించినది. కావున నేడే నిన్ను గాంధర్వంబునఁ బెండ్లియాడవలయుననునదే నావ్రతము. నావ్రత పూర్తికాకపోయిన నీకు స్త్రీహత్య దోషము సంభవించును. కావున నన్ను కాపాడుము. (అనిపాదములపై పడును.)

అర్జు:— వనితామణి! నేను వ్రతభంగమాచరించితినేని యందుల ఫల యేమగునో నీకు దెలియునా?

విశారద-గంగాధర:— (తటాలున ప్రవేశింతురు.)

విశారద:— పార్థా! నీవ్రతభంగఫలము వేదవేక్తులగు మాకు జక్కగఁ దెలియును.

అర్జు:— ఆది యెట్టిఫలమో చెప్పుడు?

విశా:— నీవ్రతభంగఫలము, యులూపిదేవికి పుత్రోదయము.

అర్జు:— బ్రాహ్మణోత్తములారా! నాకు పాపమురాకుండ ననుగ్రహింపుడు.

విశా:— నీవీమెను పరిగ్రహించుటయే మా యనుగ్రహము. బనర్పుము. పాణిగ్రహణము.

అర్జు:— కాంతా! నీకరమునిమ్ము (అని చేయిబట్టపోవును.)

ఉలూ:— (వెనుకకు జరిగి) నాథా? నాకుఁగరమే లేదంటివే.

అర్జు:— సారసాక్షీ! నీ సరస శృంగారమునకు నేను సంతసించితిని.

ఉలూ:— నాథా! నీవాక్కులు వినుటకు నాకు చెవులులేవే.

అరు:— మానినీ! నాతప్పులను మన్నించి నన్నేలుకొమ్ము.

సంభాషణ పాట-(అనుబంధము 4)

బ్రాహ్మణులు:— సుముహూర్తము సమీపించెను కల్యాణము గావింపుడు.

వివాహము-పాట (అనుబంధము 5.)

ప్రథమాంకము - ద్వితీయరంగము.

చిత్రవాహసుని పుర బహిర్భాగము.

[ప్రవేశము - ఘటోత్కచుడు.]

సీ|| భీకరదుర్గమల్ భేదించి ప్రతిపక్ష-వర్ణంబుమర్దించి-బడలనైతి |

భూధరమదకంచి-భూగుహంబులఁ ద్రొంచి-పొగ్గాగ్నిములఁద్రుంచి-బడలనైతి

అంభోధస్తంభించి-గంభీరమునమించి-భద్రకుంభినిఁజించి-బడలనైతి |

ఒడబాగ్నినడగించు-చెడిదకృత్య మొనర్చి-భండనంబడరించి-బడలనైతి||

గీ|| ఇప్పుడుపనిబూనియా పాఁడు-నృపతిసూను |

విజయునిమనికీ నెఱుంగంగ-వెగటుపడుచు |

విసినజనవాసభూములకై-పీడులెల్ల |

దడవిచెడియుచుఁదడఁబడి-ఒడలి నాడ||

ఆహా! దారుణసంగ్రామరంగంబున గర్వితపరి పంధిపరివార నిర్ములనముఁ జేయుటపోయె. దురిత కృత్యానురక్త క్రూరారాతి

పరిభూతధరాధీశుల పరిపాలించుటపోయె. దుర్మదదైత్య పీడిత నిర్మల ధర్మయుక్తకర్మందుల రక్షించుటపోయె. దుడుకులు కడలుకొను చెడుగుచేతల కడగండ్లుఁబడు, పుడమివేల్పులకుఁ దోడ్పడుటపోయె. ఇంచుమించుమేని యంచయాన వరించనెంచు నించువిల్తుసంచు వన్నెకాని నన్నేషించుటపోయె. చెలువునలువు వెలయుఁగలువరాయనిఁబోలు విలాసిఁజేపట్టిఁ గులుకులొలుకు చీలుకల కొలికిని నెమకటపోయె. ముల్లోకంబులఁ మేటివిలుకాడను విశాలయశంబుఁగన్న విజయుని వెదకుచున్నాఁడనే. కడిమి నిశాచరుఁడగు నేను బడుగుచారుఁడనైతినే. నాజనకుఁడు భీమ నేనుఁడు నన్నెట్టిపనికి నియమించెను? అతనిపత్యోకయందిన వెంటనే ధనఁజయు నన్నేషించుచు జాడఁబట్టి యీచిత్రవాహనుని పురంబునకు నరుదెంచితిని. పార్థుఁడుబూనిన యాత్రావధియం త్యమై యెంతయోకాలమైయున్నను నిండప్రస్థంబునకు మరలి రాఁడని, మావారు చింతాగ్రస్తులై యున్నారు. ఈనగరమున మానరుఁడు లేకున్న ముందేమిచేయుదును?

(ప్రకృకునిలచును.)

[ప్రవేశము-ఇలావంత-బభ్రువాహనులు.]

ఇలావంత-బభ్రు:—(బంతులాడుచు) పాట (అనుబంధము 6)

బభ్రు:— (ఘటోత్కచునిపైన చెండు వేయును.)

ఘట:— ఎవ్వఁడు నన్ను బంతితోగొట్టినది?

బభ్రు:— నేను (అని యెదపైచెయ్యిడిచూపి నిలచును)

ఘట:— బాలకా! నీవెవ్వఁడవు?

బభ్రు:— నేను వానిఁడమ్ముఁడను. (ఇలావంతునిజూపును)

ఘట:— (ఇలావంతునితో) కుమారా! నీవెవరవు?

ఇలా:— నేను మాయయ్య కుమారుఁడను.

ఘట:— మీయయ్య పేరేమి?

ఇలా:— విజయరాజు.

ఘట:— (స్వ) విజయుఁ డెవ్వడై యుండనోవు? మావిజయుఁడేయ గునా? (ప్ర) బాలకులారా! మీముద్దుపేరు లెయ్యవి?

ఇలా:— నాపేరు ఇలావంత.

బభ్రు:— నాపేరు బభ్రు.

ఘట:— మీయయ్య యిచ్చటనున్నాఁడా?

బభ్రు:— లేదు. ఊరికిఁబోయియున్నాఁడు.

ఇలా:— మా యయ్యను నీవు జూచినావా?

ఘట:— కుమారా! చూడలేదు. ఏయూరికిఁబోయియున్నాఁడు?

ఇలా:— నాకుఁ దెలియదు. నాయయ్యుశకుము.

బభ్రు:— ఓయి! వీనియయ్యకును దెలియదు. నాయయ్య నడుగుము

ఘట:— (స్వ) ఓహో! వీరిద్దఱు భిన్నోదరభ్రాతలైయున్నారు.

(ప్ర) బాలకులారా! మీతల్లులెందున్నారు.

బభ్రు:— నీవు నాయయ్యయెడకుబోవకుము. నిన్నుజూచి భయంపడును.

ఘట:— ఎందుకు?

బభ్రు:— నీవు బూచివి.

ఘట:— నీకు భయములేదా?

బభ్రు:— నేను బూచినిఁగాలఁతాచెదను.

ఇలా:— నేను బూచిఁబోయి ధర్మాఁడెదను. ఇప్టమున్న నాతోఁబోరుము. రమ్ము (అని చెడ్డు తట్టును.)

పాట-(అనుబంధము-7)

ఘట:— (స్వ) ఈబాలుకు వీరధరణీ వరకుమారులనుటకు ననుమానములేదు. అతఁడు మావిజయుఁడై యుండవచ్చును. అట్లయిన వీరు నాకుఁ దమ్ములైరి. అందువలననే వీరిని వీక్షించినప్పటినుండి నానెమ్మదిని నెనరుదనరుచున్నది. (ప్ర) కుమారులారా మీరిద్దఱును రండు. (వారిని వీక్షించి నెత్తికొనును.)

[ప్ర]వేశము-ఉలూపి]

ఉలూ:— ఆహా! యెవ్వఁడో రక్కసుఁడు కుమారుల నెత్తుకొవి పోవనున్నాఁడు. -ఓరీ! నీవెవ్వఁడవురా? (ఖడ్గము నెత్తును.)

ఘట:— తల్లీ! నేను శత్రుఁడనుగాను.

ఉలూ:— అయిన నీవెవ్వఁడవు?

ఘట:— నేను పాండవేయుడగు భీమనేనుని పుత్రుడను.

ఉలూ:— (యోచించి) నీతల్లి హిడింబియా?

ఘట:— అవును.

ఉలూ:— ఘటోత్కచకుమారా! నిన్నుఁ జూడకున్నను నా నా ఘటఁడు, నీపినతండ్రి, నీనీరగుణంబులఁ బొగడుచు నుప్పొంగు చుండునది నేను గాంచినదానను. తనయా! నీకు శుభమగు గాక? నిన్నుఁగాంచుటచే నేఁడు మాకు సుదినము, కుమారు లారా! ఈవీరశ్రేణిఁడు మీకు నన్నగావలయును. నమస్కరింపుఁడు.

ఇలా-బభ్రో:— (నమస్కరింతురు.)

ఘట:— కేసరీ కిశోరిము లిట్లుగాక మఱియెట్లుండును?

ఉ॥ పఠమచే విగోధిసులపార్థపులేపునబంపు బాణముల్ ,

బంతులు గాగబట్టుకొను బాహుపరాక్రమ జృంభణంబులఁ ।

విఠగజూపి మానరుని వీరకుమాదులు నై వెలంగు ధీ ।

మంతులకుఁ నితాంతిబలమంగళదంతులకుఁ శుభంబగుఁ॥

ఉలూ:— కుమారా! ఈ యాకస్మికంబగు నీరాకకుఁ గారణమేమి?

ఘట:— నేను ఫల్గుణుని వెదకుచువచ్చినాడను. భూసంచారము నకు వెడలి చిరకాలమైనను నతఁడూరికి రాకుండుటచే, మా వారు విచారచిత్తులైయున్నారు. మాతా! మీయట్టి మానవ తులు సతులుగానోపునట్టి పుణ్యము మాపార్థునకెట్లులభి చెను? నరుని చరిత మించుక వివరింప వేడువాడను.

ఉలూ:— తనయా! మావార్తానంతయు బిదప దెలిపెదను. నేను “ఉలూపి“ యను నాగకాంతను. చిత్రీవాహనునిపుత్రీ చిత్రాం గదయు నేనును బార్థునకు భార్యలైతిమి. వినోదార్థముచిత్రాం గదను జూడ నేనరుదెంచితిని. యావల్లభుఁడు భూప్రీదక్షిణము జేయుచున్నాఁడు. అతఁడిప్పడెందుండునో విచారితము గాని మామందిరమునకు రమ్ము. భోజనమునకు వేళైనది.

ఇలా-బభ్రో:— అన్నా! పోవుదము రమ్ము.

పాట-(అనుబంధము 8)

ద్వి తీ యాంకము-ప్రథమరంగము.

ప్రభాసతీర్థము-అర్జునుఁడు-బ్రాహ్మణులు.

అందఱు:— (కృష్ణధ్యానము జేయుదురు.)

పాట-అనుబంధము-9

అర్జు:—

సీ॥ భూదేవులారా! పూతచారిత్రంబు-కాపాడెనాయాత్ర-గలత్రేక ।

సుతునిక్షీంచెడు-పితరునిబోలెనక-గాచితిరిండాక గరుణతోడ ।

భూప్రదక్షిణమేను-పాలుపాగనెఱవేట్టి-కృతకృత్యుడగునట్టి-హితముగంటి ।

పాపనులైనవీ-సీవనకాకొని-ధరణిపై నేనెంతొ-ధన్యుడైతి ॥

గీ॥ భాసురంబగుదివ్య-ప్రభాసతీర్థ ।

నేవనింపొందగానేడు-నేయగల్గె ।

సరగనేనింకద్యారకా-పుగముజేరు ।

పుణ్యమలకృష్ణగృహచేత-బాసఁగఁగలదు॥

ధాత్రీసురోత్తములారా! నేను యాత్రికు బైలు వెడలినదాదిగ, ననువీడక వెంటనుండి తీర్థనేనాపుణ్యంబును, మనోభీష్టసిద్ధియును నాకు సంధించితిరి. నావారినెఱాసి బహుకాలమైనది. నేనచిరకాలంబుననే, యీభూసంచారంబును సమాప్తిగావించి, యింద్రప్రస్థమున కరిగెదను. ఈప్రభాసతీర్థమునకు ద్వారకచేరువగ నున్నదికద? మీరూరికి విచ్చేయుఁడు. నేను ద్వారకకరిగి శ్రీకృష్ణుని సందర్శించి వచ్చెదను.

విష్ణుపాద:— షల్లణా! నీవెంటవచ్చిన పరివారమంతయు గోకర్ణమునండియే మరలిపోయిరి. మేముమాత్రము నిలచియున్నారము. మీసంచార పరిపూర్తియగువఱకు మేమును లేకున్న నీకుఁ దోడెవ్వరున్నారు?

[ప్రవేశము-ఘటోత్కచ.]

ఘట:— నేనున్నాడను. పితృవ్యా! నమస్కృతులు.

అర్జు:— ఘటోత్కచ కుమారా! నీకు స్వాగతము. ఇదేమి నీ వింతరాక?

ఘట:— పితృవ్యా! నీవు యాం వెకలి, నీయాత్మ భంధువులను మఱచి, వారికి నీవార్త తెలుపక, వారిక్షేమము నీవు విచారించక, చిరకాలము సంచరించు నీపోకవితగుగాని, యీనారాక వితగునా?

అర్జు:— కుమారా! ఇది నాప్రార్థము. పాంచాలివిషయమై మేము నియమించుకొన్న సమయభంగము నేనొనరించిన దానికై, యీవిషయముల ననుభవించుచున్నాను.

విష్ణు:— పార్థా! పాపము. ఎన్ని విషయముల ననుభవించితివి? ఊలూపిదేవిని బెండ్లాడుట మొదటి విషయము. చిత్రాంగదను పరిణయించుట రెండవ విషయము. ఇంక త్రిశుద్ధికానిదే నీవిల్లు జేరవు. ఇట్టి విషయములు దొరుకు యాత్రలు బహుప్రయాసము గదా?

అర్జు:— తనయా! ఈవిప్రపుంగవులను మనయూరికి నతిత్వరితగతిఁ బనిపి నాసోదరులకు నావార్త నెఱింగింతము. మనము ద్వారకనుఁజూచి మరలుదము. ఆర్యులారా! ఇంక విచారమేల? నాకుఁ దోడీ భీమపుత్రిఁడున్నాడు. మీరు తడయక విచ్చేయుఁడు.

బ్రాహ్మ:— ఇంక మాకు యోచనలేదు. వెడలెదము.

అర్జు:— ఆర్యులకు నమస్కృతులు.

బ్రాహ్మ:— శుభమస్తు.

(పోవుదురు.)

అర్జు:— వాయుపౌత్రా! నీమాటలవలన మావారు నిన్ను బంపినారని తెలిసితిని. నాకు భూప్రదక్షిణాభిలాష మెండుగనుండెను. సమయ మొదవినందున నిష్ట పూర్తి గావించుకొను చున్నాను. ద్వారకఁజూచిన నాతనివిదీటును.

ఘట:— అయిన జాగేల? ఆయింత కొఱుతదీట నేఁడే యావీడు జేరుదము.

అర్జు:— అట్లనే కానిమ్ము.

[ప్రవేశము-నారద.]

నారద:— పాట-(అనుబంధము 10)

అర్జు:— ఓహూ! సురమునులవారు స్వారి వేంచేసిరి.

(ఇద్దఱు నమస్కరింతురు.)

నార:— కల్యాణమస్తు-కూర్చునుఁడు. అర్జునా! ఇంద్రప్రస్థముబాసి
యేల నిచ్చటనున్నాఁడవు?

అర్జు:— ముసీందా! ఇదియంతయు మీప్రసాదమే.

నార:— ఓహూ! నీవు సమయము నతిక్రమించినది, నాప్రసాద
మా? అయినను కాని-ఇంకనైన నీతిరుగుట మాని యూరు
జేరుము.అర్జు:— యతీందా! ఇంకొకకార్యము శేషించియున్నది. దానిని
ముగించి మీయాజ్ఞ జరిపెదను.

నార:— ఏది యాఘనకార్యము?

అర్జు:— ద్వారకకుఁబోయి, బలరామ కృష్ణులదర్శించి ముదమునెల
కొనుచెలిమినిగూర్చు పూజలుజేతును.నారద:— ఏమంటివి? చెలిమినిగూర్చు పూజలా? చెలియలిని
గూర్చు పూజలనుకొంటిని నేను.

ఘట:— ముసీందా! మీరన్నట్లే యేలగారాదు? అందునదప్పేమి?

నార:— ఏమిది? భీమనందనా! కృష్ణసోదరి సుభద్రకు రెండు
పెండ్లిండ్లు గావలయునా?

అర్జు:— ఆహా! సుభద్రకుఁ బెండ్లయినదా?

నార:— అయినట్లే. అంతయు నిర్ధారమైనది. పెండ్లికార్య సంబర
ములు సాగియున్నవి.

అర్జు:— వరుఁడెవ్వఁడు?

నార:— ఇంకెవ్వరుండురు? రాజరాజగు సుయోధనుఁడు.

ఘట:— మునివర్యా! ఈమాట నిక్కమా? ఈనిశ్చితమెవ్వరు చే
సిరి? చిఱుతనాటనుండి, సుభద్రను బార్ధనకిత్తుమని యాదవ
పెద్దలు నిర్ధరించియుండలేదా?

నార:— పెద్దలకుఁ బెద్దబలరాముఁడు కౌరవ పక్షపాతయు గలిగి యుండ, మాయావి శకుని బూటకములు సాటిలేనివైయుండ, నాయ్యల మాటలెట్లుసాగును?

అర్జు:— కృష్ణుఁడిందునకు సమ్మతించెనా?

నార:— చేయువడిలేక యూరకుండిన, సమ్మతించినట్లే.

అర్జు:— ఆహా! నేనెట్టి భ్రాంతుఁడనైయుంటిని? ఆగదుఁడు తానె మాపురి కరుఁడెంచి, యాయరవిందనయన రూపలావణ్యంబుల వర్ణించి దేవకీవసుదేవుల నిశ్చయంబు నాకెఱిగించి, నా మనము నాఘనవేణికి నలవరింపజేసి, వెడలిపోయెనే, ఇప్పుడీ విపరీతమెట్లాయెను?

ఘట:— పినతండ్రి! నీమానసము వరించిన మందయానను సుయోధన మందభాగ్యుఁడు బొందనిచ్చిన నేను భీమనందనుఁడగుదునా? ముసీంద్రా! చెప్పము. వివాహమునకు నేదినము నేర్పరచియున్నారు?

నార:— లగ్నపత్నిక జూచిన సంతయు దెలియవచ్చును. ఆపణ్ణికను దీసుకొని ద్వారకనుండి భూసురులు వెడలియున్నారు. వారీదారిగనే యింతలోననే పోగలరు, నాకు వేళాయెను.

(నిష్క్రమించును.)

[ప్రవేశము-చారుడత్త-దేవదత్త.]

చారు:— దేవదత్తా! ఇదియేనా ప్రభాసతీర్థము?

దేవ:— అవును.

చారు:— ఈచోట నించుక విశ్రమింతము.

ఘట:— పితృవ్యా; ఆభూసురులు వచ్చుచున్నారు. నీవు మఱుగునకు బొమ్ము.

అర్జు:— నీవేమి చేయఁదలచితివి?

ఘట:— చెప్ప నవకాశము లేదు-నీవు పొమ్ము.

అర్జు:— (పోవును.)

చారు-దేవ:— (వచ్చి కూర్చొని)

చారు:— దేవదత్తా! యీపదునైదు దినములు ద్వారకలో నీగృహంబున నన్నుంచుకొని తద్దయు నాదరము నొనరించి నన్ను బ్రేమించితివి. ఇందుచే హస్తినాపురికిఁ బోవలెనన్న నామనసు నన్ను వెనుకకు నీడ్చుచున్నది.

దేవ:— నాకాళ్ళుగూడ నన్ను వెనుకకీడ్చుచున్నవి, ముందు మన పయనము సాగుటనాకేమో యనుమానముగనున్నది.

చారు:— అదేల?

దేవ:— బలరాముఁడు లగ్నపత్రిక వ్రాయింపనారంభింపగానే పొరుగింట నెవ్వరోచచ్చిరని శంఖము మ్రోయింప నారంభించిరి. ఆపత్రికను నాచేతికిచ్చు నప్పడేవ్వరో “భీ” యని తుమ్మిరి. మనము పత్రికను బుచ్చుకొని ప్రయాణమై తలవాకిలి బయటికి బాదము బెట్టినంతటనే మాఘాల చక్రవర్తుల వారెదురుగ వచ్చిరి సరియైనదారి బట్టి నడచుచుండ ఘోరసర్ప మెదురై నందున, నడ్డతోవ బడి యిచ్చటికి వచ్చితిమి. ఇన్ని మంచి శకునములు గలిగినందున మనప్రయాణము కొనసాగునా?

ఘట:— (వెనుకనుండి) సాగదు. సాగదు.

దేవ:— (లేచి దిక్కులుజూచి యెవరినిఁగానక) ఎవ్వరులేనట్టి యరణ్యమున శకునములకు సహాయముగ నాకాశవాణీయు పశ్యతినుడివినది. ఈశుభశకునములు పరిసమాప్తి కావలయు నన్న నింకొక్కటియే తక్కువ.

చారు:— అదియేది?

దేవ:— దుర్యోధనుని బెండ్లక ముందుగా నెవరైన మనపెండ్లిచేసి యీప్రతికతోపాటు సొత్తులన్నియు నెత్తుకొనిపోవుట యే తక్కువ.

ఘట:— అదియునగును,

చారు-దేవ:— (బెదరి దిక్కులు జూతురు)

ఘట:— (ప్రవేశించి) పంచచామరము.

వనంబుజొచ్చి పాటులార-ప్రజ్ఞ లేనిభంగిగా!

మనంబులోన భీతిలేక-మందలించువారు గా?

ఘనంబుదోచు మీదుడుండ-గంబుప్రేమచుండినకా!

మనంగనియ్యమిమ్మునిక-మృందవొక్కివై చెడకా॥

(మీసేగంబు ఘోరిమాయెగా-మీరుజాలరింకనన్ను-మీరపోవగా)

(దేవదత్తుని బట్టకొని యల్లాడించి) బ్రాహ్మణా! తెమ్మలగ్న పత్రిక.

దేవ:— అయ్యో? దయ్యమా! నన్ను మ్రింగకుము.

ఘట:— నీవు కోరినపెండ్లజేతునా లేక పత్రికనిత్తువా?

దేవ:— వలదు-వలదు. ఇచ్చెదను (పత్రికక బాటవేయును)

ఘట:— (పత్రికబుచ్చుకొని) బ్రాహ్మణులారా! ఈపత్రికకై మీకు దుర్యోధనుఁ డిచ్చుచుండిన బహుమతి నేనే యిచ్చెదనురండు.

దేవ:— వలదు-వలదు. మమ్ముఁజ్ఞానములతో విడిచిననదియే గొప్ప సంభావన. భూతరాజా! నీకు నమస్కారము. మాకు బ్రాణ దానము నిమ్ము. (సాష్టాంగముగ మ్రొక్కుదురు.)

ఘట:— బ్రాహ్మణులారా! లెండు. భయపడకుండు. మీకు సేమం బగును నావెంటరండు.

దేవ:— నీవెవరవు?

ఘట:— నోరు మూసికొని యూరక వచ్చెదరా లేదా?

దేవ-చారు:— వచ్చెదము-వచ్చెదము.

(అందఱు నిష్క్రమింతురు.)

(పు:ప్రవేశము-ఘటోత్కచు)

ఘట:— (చేత లగ్నపత్రిక నిడుకొని) హలధరుండు వ్రాయించిన లగ్నపత్రిక నాచేతికిఁజిక్కినది. ఆభూసురులు సమాధానచిత్తులై సంతోషమున, నేను జెప్పినట్లు వినుచున్నారు. విజయుండు నారదునితోనాడిన మనోవ్యాకుల సూచకంబులగు వాక్కుల ను విన్నవెంటనే యాకౌరవనీచుండు సుభద్రాకీర వాణిని జేపట్ట నియ్యనని నేను బ్రోక్షి నబూనితిని. నాపట్టును సాధించునట్టి సాధనములన్నియు సమకూర్చుకుండిన నేను భగ్నప్రయత్నుండ నగు

టయేకాక, నాపినతండ్రికిఁ బెనువనటయొనగూడును. నేనుజేయ బూనిన యుపాయములను ధనంజయునకు నివేదించుట యనుచి తము. అతఁడులమున నెంతగ నల్లటఁడఁచున్నను వెల్లడిగ నాకు ననుమతి నివ్వజాలఁడు. బలరాముఁడొకఁడు దప్ప యాదవశ్రేష్ఠు లందఱు సుభద్రార్జునను బార్థునకొసఁగు ప్రీతిగలిగి యున్నారని యాదేవదత్తుఁడు చెప్పెను. విజయుఁడన్ననో, తనచిత్తమా మత్రేభయానకాయత్తమైనదని నారదునితో నోటినిండ నుడివెను. ద్వారకకు జనుదెంచుకోరికకూడ నాకోకలవాణికొఱకే కాని వేఱుకాదు. వెయ్యిబొంకులు బొంకియైనను నెట్టి యుపాయముబన్నియైన నొకఁడెండ్లిజేయుట శాస్త్రసమ్మతము. కావున సుభద్రార్జునుల బరిణయంబునకై నానాటకమును బ్రార్థించి చెదను.

[ప్రవేశము-అర్జునుఁడు.]

అర్జు:— ఘటోత్కచకుమారా! ఆబ్రాహ్మణులనేల నిర్భందించి యున్నాడవు? ఆర్యుల నవమానపఱచి యలయింపకుము. వారిని బంపుము.

ఘట:— పితృవ్యా! ఆవిప్రౌలిచటినుండి పోమ్మన్నను పోవమనను రాని సౌఖ్యసంతోషములు వారికిఁగలిగియున్నది. నీవు యోచింపకుము. లగ్నపత్రికను జదివితిని. రాబోవు మార్గశీర్ష శుద్ధ సప్తమినాటికి లగ్నమిడియున్నారు. ఇచ్చటి కయిదుమాసములవధి యున్నది. ఆదినముననే దుర్యోధనునకు మారుగ నీవుసుభద్రను బరిణయింపగలవు.

అర్జు:— కుమారా! ఇంకెక్కడి సుభద్రయాననాకు? యజమానుఁడగు బలరాముఁడు వాఁడైనమొసంగి లగ్నమునిశ్చయించి, శుభపత్రికనుబంపియుండ నింకను నీకుభ్రాంతివదలదే?

ఘట:— ఆలగ్నపత్రిక సుయోధనునిజేతికి జేరనిమ్ము.

అర్జు:— ఆ పత్రికను బ్రాహ్మణులకొసఁగి వారిని బంపెదవారేదా?

ఘట:— నాకేల నాపత్రిక? ఆవిప్రౌలు దమయిచ్చవచ్చినప్పుడు తరలిపోవచ్చును. నాయవరోధమేమియు లేదు.

అర్జు:— అట్లయినసరి. కుమారా! ఈప్రభాసతీర్థమున, నేనింక కొన్ని దినములుండి, యింకను గొంత భూసంచారమొనర్చ నభిలషించియున్నాడను. నీవింద్ర ప్రస్థమున కరిగి నాక్షేమము మన వారికే డెలిపి నీవు నీవనంబునకు బొమ్ము.

ఘట:— నేడు ద్వారకకు బోవుదమంటివే?

అర్జు:— పర్యాలోచన సేయుటలో ద్వారకా ప్రయాణము సంక్షేపించితిని.

ఘట:— పితృవ్యా! ఏలదాచెదవు? నీడెందములోని గొండలము డెలియకుండునంతటి మందబుద్ధినా నేను? శ్రీకృష్ణుని జెల్లెలిని వలచిన ఫల్గుణునిగోర్కె వ్యర్థమగునా? ఏలయోచించెదవు?

అర్జు:— కుమారా! ఎంతదాచినను నాసంచలనము నిమ్మళింపకున్నది నాకు నొసంగ నెంచిన చంచలాక్షిని నాపగతుఁడు బరిగ్రహించునుకదా యను వైరస్సము చలమునెసగించి నాకు విరక్తిబుట్టించియున్నవి. ఆకన్యకామణి నన్ను జేట్టకున్నచో నేను సన్యాసినై కృష్ణురుచుండును

ఘట:— ఇంద్రోనందనా! నీచందము నెఱుంగక లేని సందేహంబులఁ బొంది యలందురుదువేల? ఇందుకు నేనేమందును? సర్వవేక్తవగు నీకు నుద్బోధించునట్టి శక్తి నాకుగలదా? అయిన నీవిప్పుడు మైమఱచి యుండుటచేత నాకు దోచినతీరు వాక్కుచ్చకున్నదీఱదు. ప్రపంచమున వివాహములు నెగడించుట దంపతుల యొక్క భవిష్యత్సంతోషమునకే కాని వినోదమునకు గాదు కదా?

నీ|| ఆతివకుబలిసౌఖ్య-మలరంగవలెనన్న-మదినిసస్థిరప్రేమ-యొడవలయు||

ప్రేమబంధనసీప్తి - వెలయంగవలెనన్న-వరునితో భాషించివలవ వలయు||

యొక్క భాషణశక్తి - యొగూడవలెనన్న-యవతివిద్యను నేర్చి-యొండవలయు||

వగవిద్యపాలకుక-పారియంగవలెనన్న-పటిమమైప్రాయంబు-బడయవలయు||

గీ|| పిన్నతనమునబితులు - పీఠికొలఁది ।

వరుఁడిలఁడువధువిదియని-వరునలిడుచు ।

జ్యేమయెఱుఁగనిబొమ్మల-బెండ్లినేయు ।

పాపచిత్తులుదుగకాళ్ళ-పనులు గారె? ||

పితృవ్యా! నీవు సుభద్రానుఁజూడలేదు. ఆతరుణి నిన్నుఁదిలకంపలేదు. ఆమరాళయానపై నీవు విరాళిజెందినట్లై యాబాలకు నీకై బాళి గలదని తెలియునా? ఆసుదతి సుయోధనుని వలవలేదని యెఱుంగుదువా? ఈవార్తనరయక యూరకతల్లడముజెందుట గోల తనముగాదా?

అరు:—నీమాట నిక్కము. నీయొక్క హితాలాపములు నా బేలతనమునుఁబాపెను. సుభద్రయొక్క మనోభావము వేరగానుండే నేని చింతయే తీరినది. అటుగాక నాయింతి సమ్మతింపని బలవంతులు పెండ్లిని బలభద్రుఁడు తలపెట్టియున్న నెట్లు?

ఘట:—అందునకే, ద్వారకకుబోవుదము రమ్ము. సమయమరసి యాకుసుమాంగినిగాంచి భాషింపుము.

అరు:—తనయా! ఇది నావలనఁగానిపని. ద్వారకయందంతయు, సుభద్రా సుయోధనుల బెండ్లి నెగడబోవువార్తానది ప్రవహించుచుండ నేనుబోయి, పరిహాసమునకు గురిగావలెనా? బలరామ కృష్ణులకు మోముఁజూపగలనా? ఆభాసురాంగితో భాషింపగలనా?

ఘట:—అట్లయిన నిజమరయులెట్లు?

అరు:—నాకుఁడెలియదు. నీవే యేమైన నొనరింపుము.

ఘట:—(యోచించి) అట్లయిన నాయోచనకొలఁది కలతీరు విచారించి వచ్చెదను. సుభద్రకు దుర్యోధనునిఁ బెండ్లియాడు సమ్మతిలేకున్న నాదుష్ట కౌరవునకు పరిభవమునొనర్పు కార్యమునకు నీయనుమతి నియ్యవలెను.

అరు:—నీవేమొనరించినను నాకు సమాధానమే.

ఘట:—అయిన నీవు నుడివినరీతిగ, నేటినుండి నీవు సన్యాసివేషముననే యీప్రదేశమున చరించుచుండుము. నేనుబోయెదను.

(యవనికజారును.)

ద్వితీయాంకము-తృతీయరంగము

ద్వారక: అంతఃపురము

సుభద్ర:— (పడకపై న పరుండియుండును)

మాధవి:— (సుభద్రకుఁగాలి వేయుచుండును)

సుభద్ర:— పాట (అనుబంధము 11)

(ఊపిరివిడచి) అన్నా! బలరామా! చిన్ననాటినుండి నిండు ప్రేమ నెరసిగోమునఁబెంచిన నీవేనా నేమమునరయవైతివే! ఆ దుర్యోధనుఁడు రాజ రాజగుటచేత నాహృదయ కమలము నకు శాత్రవుఁడగునని నుడివితినే? వాఁడు కురువీరుఁడైన నాకు రవుకాఁడని నుడివితినే? నేనుప్రీతింపని వానిని నాకు నాభునిగఁ జేయుటకన్న నన్ను నూతదోయుట పూతమని మొఱయిడితినే? నీచరణములపై బడి చెఱఁగునొడ్డి వేడినను నీకుఁగరుణ రాక పోయెనే? చిఱుతనాటినుండి, పార్థునిఁజేమించి లోలోన నంకురించి పెరిగి ఫలభరితమైయున్న నామోహ వృక్షమును నొక్క ప్రేటునకు నరికివేయ నీతరమగునా? ధనంజయుని వరించియున్న నామానసమన్యుఁ డెట్టివాఁడైనను పాటించునా? పార్థుఁడుగాని యితరుఁడు బ్రతికియున్న సుభద్రయొక్క పాణిని బట్టఁగలఁడా? కృష్ణా! బలరాముఁడెగరినట్లంతయు నీవు మారుఁ బలుకక నూరకున్నాడవే? ఎన్నియో మారులు నామనోనా ఘుఁడగువాఁడు నీయనుంగు ధనంజయుండేయని నాతోడఁ బల్కి నాయూర్చిమాన్ని కూర్చినెలకొల్పితివే? ఇట్టిసంతాపమున వందురుచున్న నీసోదరినించుకైన నాదరింపక నున్నాఁడవే? ఇంకనాగతియేమి? ఎవ్వరితోజెప్పకొందును? ఏచోటు నకుఁబోవుదును? నాకుఁబంధువులెవరు? మిత్రులెవరు? దిక్కెవ్వరు? హఁదైవమా!

(అనుబంధము-12)

(పాడి మూర్చిల్లును)

మాధవి:— అమ్మా! నిమ్మళింపుము-(అని చేరఁబోయి) ఈకోమలి మూర్చిల్లియున్నది-నేను వెడలిపోయి రేవతీదేవినిఁ బిలుతమన్న నిచ్చట నెవ్వరునులేరె?

[ప్రవేశము-భద్రా].

భద్ర: — ఎమేమాధవీ! సుభద్ర యెట్లున్నదే?

మాధవి:— అమ్మా! భద్రాదేవీ! ఈకాంత సంతాపము చెప్పనలవికాదు- మూడుదినములనుండి కమలిన కుసుమయ్యెయున్నది- ఇప్పుడేమేమో కలువరించి సొమ్మసిల్లియున్నది.

భద్ర:— (సుభద్రను నిరీక్షించి) మాధవీ! మగవారెంత బుద్ధిమాం ద్యులే? సుయోధనుని, నేనొల్లనని యీపల్లవాధర రేవతీవల్ల భునితోడ నెంతగోడుగఁజెప్పి యేడ్చిన నా బలరాముఁడు తన జన్మఁదనము విడువజాయెను - ఆదుర్యోధనునితోఁగాపురముఁ జేయునది తనచెల్లెలా లేకతానా?

మాధవి:— ఏమోయమ్మ-అపలుగాకశాకి నీభూతమునకుఁబుట్టిన శకునియను కాకిముక్కు వాఁడుమాయింటఁ గాలుపెట్టిన దాది గఁసుభద్రకుఁభూతము సోఁకియున్నది. ఈమె గతి యేమగునో దేవుడే యెఱుఁగును.

సుభ:— (దిగ్గున లేచికలువరంబునఁగోపముతో) అన్నా! నీవేవానినిఁబెండ్లియాడుము. నానాథుఁడు గంగలోనున్నాడు. నేను పోయెదను.

(అని లేవఁబోయిగూలఁబడును.)

భద్ర:— సుభద్రా! ఊరడిల్లము (అని గాలివిసరి) మాధవీ! నీవు లోనికిఁబోయి రేవతీరుక్మణులకు సుభద్రయొక్క సితినిఁ దెలిపి రమ్మ

మాధవి:— (పోవును)

భద్ర:— సుభద్రా! సుభద్రా! కొంచెముకన్నులు దెఱువుము. మాటలాడుము.

[ప్రవేశము రేవతీ-రుక్మిణి-మాధవి.]

సుభ:— (లేచి తాపమున) కృష్ణారమ్ము. ఈబలరాముఁడు నాకుత్తుకకు నురితాడు బిగించియున్నాఁడు. రక్షింపుము. రక్షింపుము. రేవతీదేవీ! నీకాళ్ళ కెరఁగెదను. కావుము. రుక్మిణీదేవీ!

నీవై ననాకుఁబ్రాణదానమిమ్ము. బలరామా! నీవునాకన్నఁవా?
కిరాతుఁడవు. అక్కటికములేని కటికవాఁడవు. ఈమంగళసూత్ర
ము నీవేకట్టుకొనుము (గొంతులోని దండఁదెంచివేయును).

భద్ర:— (సుభద్రను బట్టుకొని) సుభదా! ఇదేటి కలవరమే?
అందఱు భీతులై యున్నారు?

రేవతి:— మాధవీ! నీవు పోయినానాకునిదోడి దెమ్ము.

మాధవి:— (పోవును)

సుభ:— (భద్రను గొగలించుకొని) పార్థా! నీవునాకుఁబ్రాణ
దాతవు. నాప్రాణనాకుఁడవు (మొక్కి) నీవురాకున్న నాగతి
యేమగుచుండెనో? అయ్యో! నాయన్నవచ్చుచున్నాఁడు. నిన్నే
మిచేయునో? నన్ను విడువకుము (మూర్ఛ)

రుక్మి:— అక్కారేవతీ! బావగారుచేసిన హావడిలో మన సుభద్ర
దక్కునట్లులేదు.

రేవతి:— నేనేమి నెత్తినెబగలగొట్టు కొందునా? ఎంతచెప్పినను
వినలేదు.

[సవేశము బలరాముడు]

బల:— రేవతీ! సుభద్రకేమైనది?

రేవ:— దేవకీ వసుదేవుల పలుకులు సరకు సేయక నీవె పెద్దటికము
గట్టుకొనిచేసిన బుద్ధిజాడ్యపు పనికి నీముద్దుచెల్లెలి ప్రాణాపాయ
భీతియెల్లరకు బాటిల్లియున్నది.

బల:— వెట్టిదానా! ఊరకప్రేలకుము (సుభద్రను సమీపించి)
సుభదా! (అనిపిలుచును.)

సుభ:— (పలుకదు)

బల:— మాధవీ! రాజు వైద్యుని బిలువ సేవకునిబంపుము-భద్రా!
వైద్యుడు వచ్చువఱకు నీవుచెల్లెలి ఔషధనేయుండుము. ఇచ్చట
సందడికలుగకుండ తలుపులుమూయుము. రేవతీ! నీవిందుండ
దగవు పోదమురమ్ము

రేవ-బల:— (ముందటికివచ్చెదరు)

బల:— రేవతీ! అందఱియెదుట నామానము దీయుచున్నావే నేనేమి చేయరానిపని జేసితిని?

రేవ:— ఆచిన్నదానికి మనసురాని మగనిని గొంతునకుఁగట్టునంత పంతముమీకేల? అదియేమి ముగ్ధయా? యుక్తాయుక్తపరిజ్ఞానముగల యువతికాదా? అదివలదన్న పతిని బలవంతముగ వరింపజేసిన, దానికి సుఖముకలుగునా? మనకందఱికి క్షేమమగునా?

బల:— నేను మిగులయోచించి యీ బాలికకు సౌఖ్యము గలగు చోటునకు నియ్యనిశ్చయించినాఁడను. దుర్యోధనునకు నేమిట దక్కువయున్నది? విచారించిన విజయునకు నైశ్వర్యయేమి యున్నది?

రేవ:— నీయైశ్వర్యముపైన బెద్దబండపడని. స్త్రీవరింప వలసినది మగనినా లేక భాగ్యమునా?

బల:— నీకేలనే యీ పెత్తనము? స్త్రీలగువారు మగవారికార్యము లోఁబ్రవేశింపరాదు. మీమాటలువిన్న మామత్యాదలు నిలుచునా? మన సుభద్రకు దగువరుఁడు సుయోధనుఁడే కాని, యితరుఁగాఁడు.

రేవ:— ఇది మగవారందఱి తాత్పర్యమా లేక మీయొక్కరిదేనా

బల:— ఒకరి సంగతి నాకెందుకు? నేను గన్నవారి యభిప్రాయమునడుగునంతటి యవివేకినిగాను.

రేవ:— మీదమ్మునినైన నడిగితిరా లేద?

బల:— అడిగితిని. అతఁడేమియుననక నూరకుండెను.

రేవ:— దుర్యోధనునకు సుభద్ర నియ్యవచ్చునని యొక మాట యిన ననెనా?

బల:— అనలేదు. అనకున్న నేమి?

రేవ:— ఇంక మీయొగురులాటలు, పెండ్లిసంబరములు నన్నియు గట్టిపెట్టి లగ్నపత్రిక పంపినది తప్పాయెనని చెంపలు వాయిం చుకొని, దుర్యోధనునకు క్షమాపణపత్రికబంపి, మర్యాదదక్కవలెనన్న వేటువిచారముమాని, యర్జునునకు గన్యనిచ్చి పెండ్లి చేయుఁడు.

బల:— రేవతీ! ఎంతయజ్ఞానురాలవే?

రేవ:— నీవు జ్ఞానవంతుడైవన నీతమ్మునితో “అస్తు” యనిపించు కొని సుభద్రోకు బెండ్లిజేయఁడు. లేకున్న మీమానము మగ వారినోను, నామాన మాడవారిలోను దక్కదు.

బల:— నేను తలకెట్టినది మానను. యాదవకులమంతయు నొక్క టైనను నేను వదలను.

రేవ:— నేను పుల్లకిఱచి చెప్పెదను. ఈపెండ్లి కాదు. కాదు. పాట ఇద్దటిది. (అనుబంధము 13) (పోదురు)

[ప్రవేశము-సుభద్ర-భద్ర.]

సుభ:— అక్కా! నాయాసవిడువుము. అమరనాథ కుమారుని, వరమోహనాకారుని, లోకవిదితశూరుని, రూపజితమారుని, సరససుగుణవిహారుని, నరుని, నేపతిగవరింతునని, యెంతో నమి యుంటిని. నాయంతరంగ తరంగిణిలో బొంగారుచుండిన యీ నంద తరంగములు, రంగాటిభంగురములాయెనే. ఈఘోరపరి తాపము నెట్లుభరింతును? భద్రా! నేనేమిచేతును?

శీ|| ఏదక్కునకుజన్మ-నేమి చేయుచుచున్న-పాపని ధ్యానంబు-బాసుబాల|
పూజింపగడఁగినకా-భుజియింపదొడఁగినకా-విజయునిదలఁపు నే-విడువబాల|
ఆటకైతమిలేదు-పాటపైమదిపోదు-తఱవ! నాగతియేమె-తెలియలేదు;
మఱచితినుఖమెల్ల-బఱచితిభయమెల్ల-చరునిపైస్మరణంబు-తరపలేనే||

గీ|| అన్న నాతగులముగన-సున్నవారడె|

ఎంతవేడిననాసుఖ-మెంచలేఁడె|

నీగజాక్షుండుపిలచినకా-జేరగాఁడె|

ఇంతి! నాబాధసింఱ్ఱువార-డెవఁడులేఁడె||

పాట-ఇద్దటిది (అనుబంధము 14)

భద్ర:— సుభద్రా! నీవు విద్యనేర్వనివందవుగావు. ఈధరిణిని మెఱ యుచున్న ధీరభామినుల చరితములు జదివియును నట్టివారినిఁ జూచియు నున్న దానవు. దూరమేల? నీయింటిలోననే నీయెదు టనే యుండునట్టి రుక్మిణీ సత్యభామలు చాలరా? కావున ధైర్య ముబూనుము. మనముకోరని పురుషులకుగట్టి వైవమనమేమి పసులమా?

మ॥ చెలియా! నీమనసారణోగనిపతికా-జేపట్టునిర్బంధముకా-
 సబుపకాజాలకురాముండెందు; వికుమాసాజేహసంతాపముకా-
 నెలతా! స్త్రీయననాను మేము మజమా-మేషంబుకొకొకలకా-
 బలరాముండికకగాచు నీమబలముకా-బాలానునీ! తాళునూ॥

మనకు మనసురానప్పుడు నిర్బంధించు బెద్దలపాటెంత? వారి నెడ
 రించియైనను బెడరించియైనను వంచించియైనను మనపట్టుకాధి
 చుకొనజాలమా? బలరాముండచు జేతువలచిన పెండ్లికింకను
 నయిమమానములవధియున్నది. నీమకోవాంఛ నొనకూర్చు
 కొనుట కవకాశము మిక్కుటముగనున్నది. నీకువలసిన సహ
 య్యమునొనర్ప నేమస్థిరాలనైననున్నదానను. యోచింపకుము.

సుభ:— భద్రా! ఈసంకటసమయమున నాకు దల్లియు దండ్రీయు
 నాపైమిత్రీవు, ప్రాణదాత్రీవు నీవెయ్యెతివి. ఇప్పుడు నాయుల్లమున
 ధైర్య సంతోషములను నీవు చొరకజేసినందునకై యెన్నిజన్మ
 ము లెత్తినను నీయుము నేదీర్పజాలను, బలరాముండ గ్రహణండ్,
 పూజనీయుండే, నేనెట్లెదరింపగలనని యవరుచుంటిని.

భద్రా:— మనరుక్మిణికి నారుక్మిరాజున్నకాండ? అతండామెను శిశు
 పాలునకిచ్చి నిర్బంధముగ బెండ్లిజేయును సిద్ధుండై యుండినప్పుడు
 రుక్మిణి తనయన్న కనమానముకలుగులాగున మనకృష్ణుని రాక్ష
 సవివాహంబున బరిణయింపలేదా? ఇందున నీకుండలియని
 దేమున్నది?

సుభ:— అక్కా! మనరుక్మిణికి ధీముతుండగు బ్రాహ్మణుడొకడు
 సహాయుండాయెను. అట్టివాడు మనకున్నాడా?

భద్రా:— సుభద్రా! ఈమల్పు కార్యమునకు బ్రాహ్మణుండేల?
 పురుషుండేల? నేను చాలుదును. నీసుఖమునకై నాప్రాణము
 లర్పింప సిద్ధముగ నున్నదానను.

పాట (అనుబంధము 15)

సుభ:— భద్రా! నాసంతాపము తిలకింపజాలక నీవిట్లాడెదవు.
 పురుషు లొనర్చుటకైనను కష్టతరమగు గార్యము కదాయిది?
 నాకుండొడుపడబూనుకొని నీవు కీడునొందిన నేనెట్లుసెరింతును
 ఎంతటి యవకీర్తి కలుగును?

భద్ర:— చెల్లెలా! నాకై యోచింపకుము. విజయుఁడు ప్రభాసతీర్థమున నున్నాడని తెలియవచ్చినదికదా? కడుదూరముగాదుకద! అవిజయమగునట్టి సాహసము నేనొనర్చుదాననుగాను. భీతిల్లకుము. పార్థునకు నీమోహప్రీతిఁ దెలుపు ప్రతీక వ్రాసియుంచుము. నేను మరలవచ్చి దానినిగొనిపోయి కార్యము సాధించెదను? (ఆలకించి) రేవతీ రుక్మిణులు వచ్చునట్లున్నది నేనుబోయెదను. (లేచి పోవుచుండ)

[ప్రవేశము-రేవతి.]

రేవ:— భద్రా? నీచెల్లెలెట్లున్నది?

భద్ర:— నెప్పుడిగనున్నది.

రేవ:— అట్లయిన నీవేలబోయెవవు? నీవు చెంతమఱియనున నీకొమ్మ నిమ్మల్పించియున్నది. నీవుపోయిన మరలనేమగునో? నేఁడు మాయంటనే భుజింపుము.

సుభద్ర:— వధూనీ! భద్రని బోనిమ్ము. నాకేమియు భయము లేదు.

భద్ర:— (పోవును.)

రేవ:— సుభద్రా! నీనోటనిట్టి సమాధానవచనములు పలికినది, మాదెంతప్రశ్నాము? ఇంటివారందఱు నీపరితాపముగాంచి యంగలార్చుచుండిరి.

[ప్రవేశము-బలరాముఁడు.]

బల:— సుభద్రా! నీతాపమింక శాంతమొందియున్నదా?

సుభ:— నాకేమి తెలుసును? వైద్యునియపగుము.

బల:— చెలియలా! నాపైననింత విసుగేల?

సుభ:— అన్నా! నాకెట్లయిననుండని. నీకు మిగుల కూర్మిగలకొరవ సార్వభౌమునకు ననుదగులగట్టుచుండ నేను సంతసింతునుకాని విసుగుగాంతునా?

బల:— సుభద్రా! నీవుచిన్నదానవు. మంచిచెడ్డల నెన్నజాలవు. ముందు సుఖమగునని యెఱుఁగనిగోలవు. ఇప్పుడు నీవెంతసంతాపపడియెవనో యుతకు నూఱుతలు సంతోషము నీకుగలు

గును. చింతిలకుము. రేవతీ! ఈబాలనూరక నలయింపకుండు.
దీనితో హెచ్చుగముచ్చటలాడి చొక్కెంపకుండు.

(నిష్క్రమించును.)

సుభ:— వధూనీ! అన్నమాటనిజము. నాయెడకు నొక్కరును
రాకుండు. నన్ను విశ్రమింపనిండు.

రేవ:— (పోవును)

సుభద్ర:— వసంతసేనకుమారి నాయనుఁగుచెలి, నాభద్ర యెట్టి
ధీరమానసముకలది? ఇట్లనుటచేత నేను భీరువునని యొప్పికొను
టకాదు. నాయన్న లిదివఱకు నాకేమిటఁగొఱంతజేయక నా
మాటకు మారాడక, నావాంఛకు వేఱఁచక, నాప్రీతికిఁబ్రతి
బల్కక, నావాదము కాదనక, యాదరించుచు డుటచే నాస్వ
భావ గాంభీర్యమును నేనెఱుఁగకుంటిని. ఇప్పుడు నామను
గడనంతయుమడవుజేయ నాయగ్రజుడు బద్ధకంకణుండై యుం
డుటబట్టి నామడిమంచబాపి మగటిమి జూషవలసివచ్చినది.
రెండంశములు యోచనీయములై యున్నవి. నాబ్రతుకంతయు
నిరర్థకముజేసుకొందునా, లేక నాయన్న గావించినదానికే మా
రుబన్ని నాభిన్నత్వము బావుకొందునా? రెండవదియేయుక్తము.

మ॥ ధరపైరాజులంబులోజననమాధస్యంబు నే గాంచుచుఁకా॥

ఇరవారక శరవిద్యలకాజదురనై-యిమ్మొందినేరుండగకా॥

గురుధ్యేష్ట్యంబునుజూపునట్టితరిలో-గొంకొందిశంకింతునా?

నరునీటికిఁగోడిఁచెచ్చుకృత్తికై-నాధద్రవంపించెదకా॥

(వ్రాయుటకు సిద్ధపడి)

హృదయమా! చలింపకుము.

సీక్తైతవముకామపాలునకు హితముకాదని వెనుదీయకుము.
సీచేత, బలుసాహసంబని భీతిల్లకుము. చేరుగడనున్న ధైర్యము
ను బాఱఁదోలకుము. హస్తమా నీవు స్థయిర్యమువహించుము.
నీవు తలపెట్టినది వఱపు శౌర్యముకాని కలుషకార్యమాకాదు,
నీవు పట్టనున్నది పలుచనికలముగాని పదునగు గత్తికాదు.
కలమా! నీవునావ్యాకులజలఘ్నికిఁగలమై, నాకేలునకుబలమై, నా

వలపు ముసికాదని తెలుప నీమసిలోనమునిగి, నావల్లభుని చల్లని యుల్లమువలెనున్న యీ తెల్లని కాగిదముచైనవ్రాళి, నామోహమర్మమును వ్రాళియుము. (వ్రాళియును.)

ఉ॥ అన్న హాలాయుధుండు నను నారడి బెట్టెను గౌరవేశునా ।

మన్నియఁజేసి నామనువుమాపుమనంబుననున్నవాఁడయ్యో! ।

(ఇంతమాత్రమే వ్రాసియుంచును.)

[ప్రవేశము భద్ర-మగవేషమున] ౪

భద్ర:— (నవ్వుచువచ్చి) సుందరీ! సుభద్రా! నాకు స్వాగతమే కదా?

సుభ:— దుండగిఁడా! నీవెవ్వడవు? ఏలవచ్చితవి?

భద్ర:— వన్నెలాడీ? నాకు గుశలమేకాని, నీకును కుశలమా?

సుభ:— మఘ్ఘఁడా! నిన్నెవరు లోనికి రానిచ్చిరి?

భద్ర:— వాఁజిజ్ఞా! మావారందరు క్షేమముగనున్నారు. మీవారికిని క్షేమమేకదా?

సుభ:— కుటిలాత్మా! వెడలిపొమ్మిచటినుండి.

భద్ర:— కుటిలకుంతలా! తొలుత నీవు కూర్చునుము. పిదప నేను కూర్చుందును.

సుభ:— కూర్చొరాత్మా! సురాపానము జేసివచ్చి, యంతఃపురము జొచ్చి వదలెదవా?

భద్ర:— మదిరాక్షి! నీయధరసుధాపానము జేసి, యంతరంగమున మెచ్చి వదలెదను. (నమీపించును)

సుభ:— పలువా! ముందునకడుగిడిన నీతలపగులును,

భద్ర:— పొలఁతీ! ముద్దునకొడఁబడిన నాతలకగలును.

సుభ:— అధముఁడా! నీవేమి బధిరుఁడవా?

భద్ర:— మదివతీ! నీమాటమధురమే.

పాట (అనుబంధము 16)

సుభ:— భద్రీము. నీప్రాణముగాచుకొనుము. (ఔ కుతీయును)

భద్ర:— ఈభద్రకెప్పుడును భద్రీమే! (నిబరూపము జూపును.)

సుభ:— అయ్యో! అక్కా! ఎంతమోసము జేసితివే?

భద్ర:— ఇంతమోసము జేయకున్న నీపాణికాంతుఁడు నాచేతికిఁ జిక్కునా? దారిలో నేను బ్రతుకుదునా?

సుభ:— అక్కా! ఈమగవేషము నీకెంతయొప్పియున్నదే?

భద్ర:— నన్ను నీవు పెండ్లాడునప్పుడు వర్ణింతువులెమ్ము. ఏదీ పతిక! తెమ్ము.

సుభ:— (పతికనిచ్చును) అక్కా! నీకు నెక్కవగా నేను చెప్పవలసినదేమున్నది?

భద్ర:— శీఘ్రము విజయుని గూర్పమనియే (అనిపోవును పతికను చదువుచు మరలివచ్చి) ఇదియేమే పతికపూర్తిగ (వాయలేదు)?

సుభ:— అక్కా నాకుముందు తోచలేదు.

భద్ర:— అట్లనా? నేనుముగింప యిట్లీవుతును.

(యోచించి వాయిను.)

ఉ॥ అన్నహాలాయుధుండు నను నారడి బెట్టుచు-శౌరవేళునా
మన్నియఁజేసి నామచువుమాపుమనంబున-నున్న వాఁడయో! ।

క్రన్ననవచ్చి నిన్వలచుగ న్నె సుభద్రకరంబుఁబట్టగా ।

బున్నెమగుకొగదావిజయ! భూరిదయాహృదయా! ధనంజయా! ॥

సుభ:— (చదువును) సంతోషమున భద్రను కౌఁగలించుకొనును.

(తెలుజాటును.)

తృతీయాంకము-ప్రథమరంగము.

ద్వారకచెంత-ఉద్యానవనము.

[ప్రవేశము-ఘటోత్కచుఁడు బ్రాహ్మణవేషమున]

ఘట:— అహ్లాహ్లా! (నవ్వుచు) నేనెంత సొగసుగనున్నాను! ఉండకనేమి? వేసినది వేషము. ఆవేషమును దాల్చుటలో వారివీరి పోలిక యొందుకని యించుమించుగ నర్జునునిరూపమునకు సరి పోవు రూపమునే ధరించితిని. అందువల్లనే ముద్దుగనున్నాఁడను. ఇంక దారిలో నన్నుగాంచి గారవింపని మానవుఁడేలేడు. ఎదుటబడినవారు చేసిన నమస్కారములకు నేను పురస్కారముచే

యలేక వేసరితీసి. వట్టిదండములు బెట్టువారలేకాని నాకడుపు నిండ భోజనముపెట్టువారులేరు. నిన్నరాత్రీ నన్నువిందునకు బిలచిన బ్రాహ్మణుడు పండ్రెండు మాసములకు గ్రాసముగజేర్చిన పదారములన్ని వండించినను నవి నాకొక్కదండి కబళమైనను గాకపోయెను. ఇంకద్వారకలో నాతిండికి నెండటియిండ్లు పాడగునో? నేనేమిచేతును. కడుపుచెడ్డది. అందులో బ్రాహ్మణుని గడుపు.

ఉ: పోడిమికుడు పాయసము-పొంగలి పేణి మిటాయిలాదులుట |

వేడుక మెక్కి యొక్క మొగింపెండిలి శ్రాద్ధపు భక్త్య పేటికల్ |

మేడలుబండ్లుకోడలును-మిన్న వసుంధర సూక్ష్మచంద్రులట |

బాడబమై-మింగింగల-బాంపనిపొట్టకు సాటియున్నదే? ||

ఇచ్చటికి ద్వారక యొకక్రోశమున్నది. ప్రభాతమగుచున్నది. ఈ క్రోశంబయందించక విశ్రమించి పురము బ్రవేశించెదను. (చప్పుడువిని) ఎవ్వరో వచ్చుచున్నట్లున్నది. నాజపము నారంభించెదను. (కూర్పుని ధ్యానముననుండును.)

[ప్రవేశము-భద్ర మగరూపున]

భద్ర:— నాసదనమునుండి వెడలి యుదయమగులోపల నీయుద్వానవనమును జేరితిని, ఇచ్చట నించుక ఫలహార షునర్చి నీరము త్రాగి ముందుదారి బట్టెదను. (ఘటోత్కచునిజూచి) ఈపురుషుడెవడనుండవచ్చును? సామాన్య విప్రునకిట్టి భవ్యదేహము, దివ్యతేజము, నవ్యరూపము నుండనోపదు. భూలోకనివాసులగు యావన భూసురశ్రేష్ఠుల నెండటితో చూచినదానను. ఇట్టివన్నె వాసి యెవరియందునుగానను. పెండ్లియన్న ససహ్యాపడుచున్న నాకు నీవిప్రునిగాంచి నప్పటినుండి, పురుషుడులేని వెలదిమనికి నిష్ఫలమని స్ఫురించి మది చలించుచున్నది. నాతారుణ్యమును ధారపోయవలయునన్న మోహసుందరుని వరింతునేకాని సామాన్యని గన్నెత్తియైనజూడను. ఈమనుజుశేఖరుడు భూసురుడైనను నామానస సరోజభాస్కరుడై యున్నాడు.

ఘట:— (కన్ను తెరిచి మరల మూసుకొనును.)

భద్ర:— విప్రుంగ వా మీరెవరు?

భద్ర:— నేను ద్వారకాపురవాసిని. యాదవకుల రాకొమరుండను, భద్రుండనువాండను.

ఘట:— రాజకుమారా! నేను హస్తినాపురమునందొక బ్రాహ్మణుండను. రాజనాటకసభకు సూత్రధారుండను. నాపేరు జయ్యుడు.

భద్ర:— (స్వ) ఆహా! ఇతఁడు నిక్కముగ నాటకమాడుచున్నాఁడు. ఇతనిపేరు జయ్యుండనుటమిథ్య. ఇట్టితేజోవంతుఁడు మా విజయ్యుండేయై యుండవచ్చును. ఆభూపాల నందనుఁడు మారువేషమున బేరుమార్చుకొని యిచ్చటికిరాను కారణమునుగలదు. నిదానముమీద నంతయుఁ దెలియును, (ప్రకాశము) భూసురోత్తమా! మీరిచ్చటికి వచ్చిన కారణము నడుగవచ్చునా?

ఘట:— రాజకుమారా! నీవు నిచ్చటికివచ్చిన కారణము నడుగవచ్చునా?

భద్ర:— నేను ద్వారకలోని గృష్ణనాటకసభలో నటివేషధారిని. మాసభకు దగుమైన సూత్రధారుఁ డిదివఱకు జేకూడనందున నట్టివాని వెదుకబోవుచు దారినుండు సీతోటకు వచ్చితిని.

ఘట:—(స్వ) ధ్వనిజూడ బురుషుఁడుగ దోచదు. చిహ్నాలన్ని యెన్నగ నిది యన్నగనే తోచుచున్నది. ఏదో మగువమగవేషముననున్నది. దీనినాటకమేదో కనిపెట్టవలయును. (ప్రకాశము) రాజవదన! కాదు. రాజనందనా! మన్నింపుము. సూత్రధారుఁడు నటిని సంబోధించునట్టి మాటను బొరపాటున నుడివితీవి-నేను ద్వారకలో జరుగబోవు సుభద్రా సుయోధనుల పరిణయకాలంబున మాసభవారి నాటకఖేలనములు జేయుటకు దగు నెర్పాటు లొనర్పబోవుచున్నాను.

భద్ర:— (స్వ) ఇతఁడు విజయ్యుండగునను నాయభిప్రాయము క్రమక్రమముగ స్థిరమగుచున్నది. (ప్రకాశము) రాజవర్యా! కాదు. విప్రవర్యా! క్షమింపుము. నేను రాజపుత్రుండనగుటచే రాజుల సంబోధించి యభ్యాసము. నీనాటకసభలో సూత్రధారులెందఱున్నారు?

ఘట:— ఇద్దఱున్నారు.

భద్ర:— నటీకాంతలెందఱు?

ఘట:— ఒక్కతెయే.

భద్ర:— అట్లయిన నేను బూనినకార్యము నెఱవేఱినది. ఇంకనేను ముందునకుబోవ నక్కఱలేదు. నీకార్యమునకు నేను సహాయ మొనర్చెదను. రమ్ము ద్వారకకు.

ఘట:— నీకార్యమెట్లు నెఱవేఱెను?

భద్ర:— ఇద్దఱు సూత్రధారులలో నొకఁడు నీసభకాయెను. నీవు నాసభకైతివి.

ఘట:— అ దెట్లగును? నేనొప్పును.

భద్ర:— నీవుకోరిన భోగభాగ్యములన్ని లభించుచుండ నెట్లాప్పవు

ఘట:— ఊ ఇదికానిపని. నేనులేకపోయిన మాసభవారు ద్వారకకే రారు,

భద్ర:— ద్వారకలో సుభద్రాసుయోధనుల పెండ్లినిలచి వేరు పెండ్లియైన వచ్చెదవా?

ఘట:— ఆవేరుపెండ్లి యేదియగును?

భద్ర:— సుభద్రా విజయులది.

ఘట:— (నవ్వున) అప్పుడేమొ?

భద్ర:— ఏమో యనెదవెందుకు? ఆపెండ్లికే నీవు రానేవలయును.

ఘట:— అదేల?

భద్ర:— పెండ్లాడు విజయుఁడు సూత్రధారుని కొమారుఁడుకదా?

ఘట:— నీమాటలు నాకర్థముగాదు.

భద్ర:— అర్థముకాదా? అయిన వినుము. సూత్రధారుని కుమారు డన్న నింద్రానందనుఁడు. అతఁడే విజయుఁడు తెలిసెనా?

ఘట:— ఏమోతరుణి! నీచమత్ (నిలుపును)

భద్ర:— నేను తరుణియైన నీవు వివర్ణలోపమునొందిన విజయుఁడవుకావా?

ఘట:— నీవు సువర్ణము నిరసించిన సుభద్రావుకావా?

పాట-ఇద్దఱిది (అనుబంధము 17)

భద్రా:— నేను సుభద్రానుగాను.

ఘట:— నేను విజయుడనుగాను.

భద్రా:— నేను నమ్మను. నీవు విజయుడవే.

ఘట:— నేను నమ్మను. నీవు సుభద్రావే.

భద్రా:— అయిన యీజాబు (తీయును)

[ప్రవేశము-రుక్మిణీ]

రుక్మి:— (బ్రక్కనుండి) కృష్ణా! ఇటురమ్ము.

భద్రా:— (శీఘ్రముగ బోవుచుండ పత్రిక జాతీపడును.)

ఘట:— (పరుగిడును.)

రుక్మి:— కృష్ణా!

[ప్రవేశము-కృష్ణ.]

కృష్ణ:— ఏమి రుక్మిణీ! పిలిచితివి.

రుక్మి:— ఈతోటయందెవ్వరో బహుబీభత్సముగ సరసములాడుచున్నట్లున్నది.

కృష్ణ:— ఏదీ! ఎవ్వరున్నారు? (పోయి క్రిందబడియున్న పత్రికను జేకొనిదాచి) రుక్మిణీ! ఎవ్వరును గానరాలే?

రుక్మి:— నేనేమొ దూరమునుండి చూచితిని. ఒకపురుషుడు నొక తరుణియు దగవులాడుచుండిరి.

కృష్ణ:— మన విహారవనమున మనోహరకార్యము లెన్నియో జరుగును. వాటిని మనము చూడనేల? పాటించనేల? రుక్మిణీ! చూచితివా యీపొదరిల్లు?

రుక్మి:— ఆహా! ఎంతవిలసిల్లుచున్నది? ఇచ్చటి చల్లనిగాలిక నుల్లము రంజిల్లుచున్నది.

పాట-ఇద్దటిది (అనుబంధము 18)

ఘట:— (మఱుగునుండి) (స్వ) సుభద్రా యీతోటతోవల నెఱిగినది కావున దప్పించుకొనిపోయెను. నేనిక్కడ చిక్కుపడితిని. విధిలేక నిందు జరుగునదంతయుఁజూచి వినవలసి వచ్చినది.

కృష్ణ:— రుక్మిణీ! ఈగ్రీష్మఋతువు గాలి మేలైనదికాదు. ఆవసంతసౌధములోనికి బోవుదము రమ్ము.

రుక్మి:—నాథా! అచటికి నీవేపోమ్ము. నేనురాను.

కృష్ణ:— రుక్మిణీ! ఏలనే నీకింత గోపము?

రుక్మి:— ఆసౌధములో నీభామ, సత్యభామ కులుకులభామ సాగ
సుల సుందరియున్నది. దానిముద్దుమొగము జూడక చాలప్రొ
ద్దయినది, పోమ్ము.

ఘట:— ఇది యిద్దఱుభార్యలు గలవాని సుఖము.

కృష్ణ:— సత్య యిట్చటికి బోయినది నాకేమి తెలుసును? మన
సుభద్ర యచ్చటనున్నదని నిన్ను రమ్మంటిని,

ఘట:— ఇది హరిశ్చంద్రునిగూడ బొంకింపజేయు సమయము.

రుక్మి:— ఏల యీటక్కులు? నాకోపముబెంచక యూరకపోమ్ము.

[ప్రవేశము-సుభద్ర]

సుభ:— అన్నా కృష్ణా! వధూని సత్యభామ నన్నొంటిగవిడచి తన
సఖులను వెంటబెట్టుకొని యింటికిఁబోయెను రేవతీ బలరాము
లు వసంతసౌదమునకు బోవుచున్నారు. మనమును పోవుదము
రమ్ము.

కృష్ణ:— సుభద్రా! ఇచ్చట రుక్మిణీయున్నది. రమ్ము.

ఘట:— (సుభద్ర)నుజూచి) సుభద్ర! ఈమెయా సుభద్ర?

రుక్మి:— సుభద్రా! ఈమాయకాఁడొంటిగ జిక్కియున్నాఁడు. నీ
విషయమున నేమిచేయనున్నాఁడో యడిగెదను. వచ్చి కూర్చొ
నుము.

సుభ:— (కూర్చునును.)

రుక్మి:— నాథా! మొన్న యీసుభద్ర యంతగాసి నొందియుండె
ను. నీవేలవచ్చి విచారింపవైతివి?

సుభ:— వధూసీ! ఈమాటయడుగవలయునా? నాక్షేమచింతన
లేనివారికి, నాపై ప్రేమ యెట్లుండును?

కృష్ణ:— సుభద్రా! నన్నేల దూరెదవు?

సుభ:— అన్నా! నిన్ను దూరను. నాదేవుని దూరెదను.

కృష్ణ — సుభద్రా! ఆబలభద్రుని మూర్ఖమును నీవెఱుగవా? ఆ సమయమున నేను వచ్చియుండిన నొకటె. రాకుండునదొకటె.

రుక్మి:— నాథా! సుభద్రను విజయుని కియ్యవలయునని, నీయన్న తో జెప్పితివా?

కృష్ణ — చెప్పితిని. వినలేదు. నేనును వసుదేవాది వృద్ధులందఱును భవిష్యత్తు నెఱుగనివారమట. తాను దూరదర్శియట.

రుక్మి:— ఇదేమి మూర్ఖము? మన సుభద్రావిజయునిఁడప్ప వేరొకనిఁ బెండ్లియాడనని ముష్కరము పట్టియున్నదే. బలరాముని బ్రాయత్నము కొనసాగునా?

కృష్ణ :— నాకేమి తెలుసును? బ్రహ్మఘటన యెట్లున్నదో?

రుక్మి:— బ్రహ్మతండ్రివిసీవు. నీకు దెలియనిదేది?

కృష్ణ :— (నవ్వుచు) ఆసంగతి మనసుభద్రాకే తెలియును.

సుభ:— అన్నా! నాకేమి తెలియును? నీవుమంచివాఁడవే. (అనిపోవనుండ)

కృష్ణ :— చెల్లెలా! నీకును దెలియదు. నాకును దెలియదు. ఆవిజయునకైనను తెలియునుకదా?

సుభ:— (వెడలిపోవును.)

రుక్మి-కృష్ణ :— పాట-ఇద్దఱిది (అనుబంధము 19)

కృష్ణ :— దీనికి చింతయేల? పోదమురమ్ము,

(ఇద్దఱును నిష్క్రమింతురు.)

ఘట:— (ముందునకువచ్చి) ఆహా! అంతయు విశదమాయెను. ఇంక నాబలరాముని బెండ్లి నేను జేసెదను.

[ప్రవేశము-కృష్ణ వెనుకనుండి]

కృష్ణ :— (ఘటోత్కచుని వీపుదట్టి) బ్రాహ్మణా! నాయన్న పెండ్లి నీవుచేసిన, నీపెండ్లి నేనుజేయలేనా?

ఘట:— (మొక్కి) కృష్ణా! భక్తరక్షకా! కాపాడుము. నీదర్శనంబున నాపాపములు దూరములై పావనుండనైతిని. చింతలన్నియు నంతరించెను.

కృష్ణ :— భీమపుత్రా! ఇదేమి యవతారము?

ఘట :— దేవా! ఇది నీయైదవ యవతారము. నీవు బలిదానపునకై వామనుడవైతివి. నేను బలరామునకై బ్రాహ్మణుడవైతిని. నీకు దెలియనిదేమున్నది? నీసోదరీమణి సుభద్రాదేవికై విజయఁడు సన్యాసియై నిన్ను నమ్మియున్నవాఁడు.

కృష్ణ :— నీభద్రా నేమిచేసెదవు?

ఘట :— (తలవంచును)

కృష్ణ :— భీమపుత్రా! భయపడకుము. తండ్రికమానులకిరువురికిని గల్యాణమగును. నీసన్యాసిని రైవతకగిరిపర్వతము గొనిరమ్ము యతులవిధేయుడగు బలరామునిదర్శించి నీయుక్తికొలఁది కార్యము సాధింపుము. ఇదిగో! నీభద్రా క్రిందబడవైచిన జాబు యిది. దీనిని నీసన్యాసికిమ్ము. కడుజాగ్రత్తగ మెలఁగుము. లేకున్న హలధరుని మసలము పాలగుదువు.

(నిష్క్రమించును)

ఘట :— (జాబుచూచి) ఈపత్రిక ముద్రితమై, విజయున కంకితమై యున్నది. ఈముద్రలో “సుభద్రా” యను నక్షరములున్నవి. నానటి భద్రాయే ఇంక చింతలేదు.

[ప్రవేశము—రేవతి బలరామ]

బల :— రేవతీ! కృష్ణ సేవకుఁడుచెప్పిన విప్రోపుంగవుఁ డింతఁడేయై యుండనోవు. (ఘటోత్కచునిజూచి) భూసురోత్తమా! నమస్కృతులు. ఈబలరాముని బూజల స్వీకరింప విచ్ఛేయము.

ఘట :— భలభద్రా! నీకు శుభమగుగాక!

బల :— భూదేవోత్తమా! మీరెవరు?

ఘట :— నేనుపర్జన్యనామకయతీశ్వరుల శిష్యుడను. గర్జన్యఁడనువాఁడను.

బల :— ఆ యతీందురై లెచటనున్నారు?

ఘట :— మీరై వతకగిరిపై ననే యున్నారు.

బల :— ఈవార్త యిదివఱకు నాకెట్లు తెలియదాయెను?

ఘట:— మాగురువులు సాధారణముగ బయలునకు బడువారు గారు. వారితప్పస్సంతయు లోలోపలనే. వారి నిజస్థితి నెవ్వరు నెఱుగరు. శిష్యుడనగు నాకే యచ్చరువగుచున్నది.

బల:— అట్లయిన రేపు వారిదర్శనమునకై పయనమయ్యెదము. మీరు మాపూజలు నేఁడుకై కొన మా వెంటరండు.

ఘట:— ఆ! ఆ! అదెన్నిటికినికాదు. నేనింతవఱకు గురువులవారిని విడిచియుండుటయే యెంతయో చింతగనున్నది. వారు పూజకుఁగోరిన యరిది పుష్పము లీవనమున నుండుటచేత నేను వచ్చితిని. పూజాసమయమునకు బోవలయును. ఇంకమూఁడుదినములు వారు గుహనుండి వెలికిరారు. నాల్గవనాఁడు మీరవశ్యము దర్శనమునకు రండు.

బల:— భాగ్యము.

(తెరపడును.)

తృతీయాంకము-ద్వితీయరంగము.

కై వతకగిరి.

(అర్జునుఁడు-సన్యాసివేషమున)

అర్జున:—నావలె నాశ్రమధర్మముల నిర్వహించినవారలెవ్వరు నుండరు. లక్కయిల్లువిడచి వెడలి కుమ్మరవానియిల్లు చేరువఱకు బ్రహ్మచర్యాశ్రమమును జరిపితిని. పిమ్మట పాంచాలినిఁ బెండ్లాడి గృహస్థాశ్రమమును జరిపితిని. ఓదవ భూసంచార మారంభమై వానప్రస్థాశ్రమమును ప్రభాసత్థిగమువఱకు జరిపితిని. అచ్చటినుండి యాయతియాశ్రమము ప్రాప్తించినది. బ్రహ్మదేవుఁడు నానొసట నెన్నివేషములు వ్రాసెను? జన్మమున రాజవేషము, దేశబ్రహ్మత్వమున భిక్షుకవేషము, తీర్థయాత్రకు విప్రవేషము, సుభద్రకై సన్యాసివేషము, ఇక తక్కువైనది యొక్కటే-స్త్రీవేషము. ముందేమగునో యెవ్వరెఱుఁగుదురు? నేను వేసరికచే నోరుజాతి సన్యాసినయ్యెదనన్న మాత్రముననే ఘటోత్కచుఁడు నన్నునిక్కంపు సన్యాసినిఁ జేసి యీరై వతకగి

రికిఁ దెచ్చియున్నాడు. ఇది శ్రీకృష్ణుని యాజ్ఞయట. ఏమైన గాని ఆసుభద్ర నాకుఁజిక్కినఁ జాలును. (పత్రికదీసి)
 ఇదియూ జవ్వనిజాబు. సుభద్ర ప్రేమమానసము నాయొద్దఁబ దిలమైయున్నది. ఆపొలఁతికి నెంత వలవంతయుండిననో యీ పత్రిక వ్రాసినది. నాప్రాణ బాంధవుఁడు, నామిత్రుడు. నాదై వమునగు కృష్ణుని సంపూర్ణకారుణ్యము నాపైనుండుటచేతఁగదా సుభద్రా మోహమానసమును గనుగొంటిని. ఈపత్రికకుఁ బ్ర త్యుత్తిరము వ్రాసియుంచినాఁడను. యాదవులిచ్చటికి వచ్చెద రట. ఇక నాధ్యానానుష్ఠానమొనరెదను.

నీ ఎప్పుడుగజయానయిండునందపుమోముఁ గనులఁబండువు గాఁగఁ- గాంచగలనో?
 ఎప్పుడుకలవాణి-యెలమిముచ్చటలాడ-వీనులతమిచేఱఁ-విసఁగఁగలనో?
 ఎప్పుడునాకూర్మి-యింకవరాస్యనుఁ జేపట్టుపుణ్యంబుఁ-జెందఁగలనో?
 ఎప్పుడుమదిలోని-యీస్థితంబలరాఁ-చెలినినాకొఁగిటఁజేర్చఁగలనో?

గీ॥ ఎపుడునాతాపవారాశి-యింకఁగలనో?
 ఎపుడునామానసంబున-కిమ్ముకలనో?
 ఎపుడుహితమైనయానంద-మెసఁగఁగలనో?
 ఎపుడునాకృష్ణునకుఁదయ-యెలయఁగలనో? ॥

[ప్రవేశము-ఘటోత్కచుఁడు.]

ఘటః— పితృవ్యా! ఇట్టి సొగసైన భగవధ్యానము నీవుజేయువాఁ డవని బలరామునకుఁ దెలిసెనేని ద్వారకను, సుభద్రనుఁ జూ చునది మనవీవులే.

అర్జుః— కుమారా! ఈకొత్తసన్యాసమున నేనెట్లు ప్రవర్తింపవల యునో చెప్పము.

ఘటః— దీనికిఁబెద్ద గ్రంథములేదు. అల్పమే. నీవు కన్నులు మూసు కొని మోనముగ ధ్యానముజేయుచుండుము. ఎవ్వరై న బలుక రించిరేని “నారాయణ” అనుము. ఇదియే మూలమంత్రము. ఈమంత్రమునకు సంకల్పముగాని, యంగన్యాసకరన్యాస దీర్ఘ ధ్యానాదులుగాని, యేమియు నక్కఱలేదు.

అర్జుః— కానిమ్ము. నీవు చెప్పినట్లై యొనరెదను.

ఘటః— (లోనికిబోయివచ్చి) పితృవ్యా!

అర్జు:— నారాయణ.

ఘట:— నాకెందుకు నారాయణ? అది యాదవులకె.

అర్జు:— యాదవులింకను రాలేదు. నాకృష్ణుడు నన్ను మఱచె నేమి?

ఘట:— అదిగో! భగవానుడు. నీవుతలచిన క్షణముననే ప్రత్యక్షమైయున్నాడు.

[ప్రవేశము-కృష్ణుడు.]

అర్జు:—(చేతులుమోడ్చి)

క॥ నీపాదములకుఁగృష్ణా!

నీపాదం డెరఁగుగరము నెఱుఱుమిగణ

ఆపద్బాంధవ! కేశవ!

కాపాడుము దేవదేవ! కంబదశాఙ్గా! ॥

కృష్ణ:- క॥ నాకేశకుమారవిజయ!

నీకౌశుభమింతలోన నెమ్మదిగనుమా

నీకోరికయతిగయముఁ

జేకూడిసుభద్రనీవు-జేట్టనగుణ ॥

పార్థా! నీసంతాపము శాంతిఁబొంది, నీకు నత్యంతసంతోషము కలుగునమయము సమీపించియున్నది. నరుండవై, ధర్మసోదరుండవై, గాండీవధరుండవై. ప్రేమకాకరుండవై, సౌందర్యమరుండవై యుండు నీవు సుభద్రకు వరుండుకాకుండువా? నీతోసంభాషించుట కవకాశములేదు. అదిగో బలరామాదులు వచ్చుచున్నారు. వారు నిన్ను ద్వారకకుఁ దోడ్కొనిపోయి సత్కరించెదరు. నీవు నీమఱఁదలినిఁజూచి మైమఱపు నొందకుము. జాగ్రత. (నిష్క్రమించును)

(ప్రవేశము-బలరామాదులు వాద్యములతో)

యాదవపురుషులు, స్త్రీలు:— (ఒక్కొక్కరుగ నర్జునునకు నమస్కరింతురు.

అర్జు:— నారాయణ యనుచుండును.

సుభద్ర:— (నమస్కరించును)

ఘట:— సుభద్రాకన్య నమస్కరించుచున్నది.

అర్జు:— నారాయణ

ఘట:— అందఱును గూర్చునుండు.

బల:— యతివుంగవులారా! కనికరించి మీవార్త నొకింతనాన తిండు. ఏ యే క్షేత్రంబులు దర్శించితిరి? ముందెందుబోవ నభి లషించెదరు?

అర్జు:— బలభద్ర! సర్వధరణీ తలంబున సంచరించు కర్మండుల వార్తయేమని చెప్పనగును? మాగోటివారు సేవింపని పుణ్య క్షేత్రంబులేయుండవు. అందున రైవతకాది సహితముచేరి నట్లాయెను.

బల:— యతీంద్రా! మీసందర్శనమువలన నాదురితంబులన్నియు దూరమాయెను.

ఘట:— దర్శనమువలననే యింతైన నికస్పర్శనము వలననెంత గునో?

బల:— మునిపుంగవా! మీరునాపుణ్యవశంబున నిచటికివిచ్చేసితిరి చాతుర్మాస్యము సమీపించియున్నది. కరుణించి మామందిర మున కరుదెంచి, మాసత్కారంబుల స్వీకరించి మముగ్గు తాడులజేయఁ బ్రార్థించుచున్నాడను.

అర్జు:— కామపాలా! రాగదూరులైన మాయట్టి యోగులకు నాగనివాసమే యోగ్యమగును కాని నగరావాసము తగదు ఏలనన్న యీస్వరూపాంత్య మేనాండు కానున్నదో? అది యెచ్చోటనో?

ఘట:— (స్వ) ద్వారకలోనే యీరూపమంత్యమగును.

బల:— స్వామీ! ఎట్లయిన నను గ్రహింపవలెను.

అర్జు:— హలధరా! నీకంత యభిలాషయున్న నవశ్యముకానిమ్ము.

బల:— నాపుణ్యము ఫలించెను.

ఘట:— లెండు లెండు. దేవపూజ హారతులుకానిండు. స్వాముల వారి యనుగ్రహము ద్వారకమీద ప్రసరించినది. తూర్వములు వాయింపుండు (స్వ) తర్వాత శంఖములు బూరింపుండు.

అందఱు:— (పల్లకీలోనర్చునుని గూర్చుండబెట్టి వాద్యములతో వెడలుదురు).

తృతీయాంకము-తృతీయరంగము

(బలరామ-రేవతి)

రేవతి:— నాథా! సీతమ్మునికి జాలనాగ్రహముకలిగినది.

బల:— సీవేయందటితో నేమోమోచెప్పకొనుచు నందటియెదుట నన్ను నిందించుచు నెగురులాడించెదవు.

రేవ:— సీయవివేక చర్యలకు నేనులేకున్న నిన్నందఱును జేరి యున్నాడ వై ద్యశాలకు బంపుచుండిరి.

బల:— నాదియవివేకమా? ఏదియొక్కటి నిరూపింపుము చాలును.

రేవ:— యతిని యంతఃపురమునకు దెచ్చియునిచి జగన్మోహన సుందరియైన సుభద్ర నతనిసేవలకు నియమించినది యవివేక మొక్కటియేనా? వెట్టి, పిచ్చి, యున్నాడము.

బల:— అబలా! సీకు బాపపుణ్యములు తెలియక తలతిరుగుచున్నది. యతులుత్తమ సీతిపరులని తెలియుము.

రేవ:— ఏదైన నొక్కయకార్యమయినప్పుడు తిరుగుటకా యింత తలలేకపోవును. యతుల తాత విశ్వామిత్రుడు మేనకకడ జూపిన సీతిలోకవిఖ్యాతి జెందియున్నది.

(నిష్క్రమించును)

[[ప్రవేశము-కృష్ణ]]

కృష్ణ:— అన్నా! సుభద్ర యతిసేవ జేయనేవలెనా?

బల:— అవును. అదితప్పనిపని.

కృష్ణ:—-- కం॥ సుందరరూపుని మానిని

నందపు భామలు వసించు-నంతఃపురిలో!

బొందుగ నీవిట్లునిచిన!

బొం దెదమందఱమవనుతి-బోలదు రామా॥

బల:-- గీ॥ మరునిజనకుండుశౌరి సుందరుండుకాండె!

మరునిదమనుండుశూరినుం-దరుండుకాండె?

వీరిబోలినపురుషుని-వేడ్కతోడఁ

బూజసేయిసుభద్రకుం-బుణ్య మెననె॥

కృష్ణ:— అట్లయిన సీమనసు.

బల:— ఆ యతిసేవచేత మన చెలియలిపరితాప మంతయు బరిహారమగును. మీరొక్కరు దీనికభ్యంతరము గావింపకుండు.

(ఇద్దఱుబోవుదురు)

[ప్రవేశము-భద్ర]

భద్ర:— ఆ బ్రాహ్మణుండు కృష్ణనితో జాలమచ్చికగ మాటలాడుచు నిచ్చటికేవచ్చెను. నేనుచూచునంతలో మాయమైపోయెను వాడింద జాలికుడాయేమి?

(ప్రవేశము-ఘటోత్కచ)

ఘట:— ఇంతి! ఆతోటలో నాకు గనుపడకుండ మాయమైపోయిన కనుకట్టువిద్యనేర్చినది యెవ్వరు?

భద్ర:— బ్రాహ్మణా! ఆజాబునిమ్ము.

ఘట:— భామినీ! ఏజాబు?

భద్ర:— నీచేతికిఁజిక్కినజాబు.

ఘట:— చిక్కినది నీవు చూచితివా?

భద్ర:— చూడకున్న నేమి? అంతమాత్రము నేనుగ్రహింపలేనా?

ఘట:— కనులకుఁగానరాని దానిని గ్రహించునేర్పు నాకునుగలదు.

భద్ర:— దేనిని గ్రహించితివి?

ఘట:— నీవలపును.

భద్ర:— అదియెట్టిది?

ఘట:— నీజాబులోని యర్థమువంటిది.

భద్ర:— ఏదిచూతము జాబునిమ్ము.

ఘట:— మొదట నీవలపునిమ్ము.

భద్ర:— అది నీచేతి కెట్లువచ్చును?

ఘట:— ఆజాబు నీచేతి కెట్లువచ్చును?

భద్ర:— అదియేమాయెను?

ఘట:— ఎవ్వరిసొత్తు వారిచేతనున్నది.

భద్ర:— ఆజాబు నీవు విజయునకునిచ్చితివా?

ఘట:— అది నా రహస్యము.

భద్ర:— విప్రపుంగవా! నీవెవరవు?

ఘట:— నటీసుందరీ! ఎన్నిమాటలు చెప్పవలయును? నేను సూత్ర ధారుఁడును.

భద్ర:— హాస్యములుమాని నిక్కము వచింపుము.

ఘట:— అట్లయిన నీయూన నిక్కమేచెప్పెదను వినుము. నీవు సుభద్రవు కావని తెలిసినప్పటినుండి, నీకై విరాళిఁజెందిన నీదా సుఁడను నేను. నిన్నుపరిణయింపఁగోరు వాఁడను.

భద్ర:— నాకుఁబరిణయము కాదు.

ఘట:— ఎందుకు?

భద్ర:— మాసుభద్రకుఁ బెండ్లియగువఱకు నేను ద్వహింపననునది నాశపథము.

ఘట:— ఇంతలోననే సుభద్రా సుయోధనుల పెండ్లిజరుగనున్నది కదా?

భద్ర:— సుభద్ర సుయోధనుని వరింపదు. వేరొకనివలచియున్నది.

ఘట:— అతఁడు ఘటింపకున్న నెట్లు?

భద్ర:— మనసారవలచిన పురుషుఁడెట్టివాఁడగుఁగాక, నతఁడు లభింపకున్న. ధీరభామినియగునది యాజన్మముకన్యయై యుండును. లేక ప్రాణమైనబాయును.

ఘట:— భలీ! కాంతా! నీయట్టి ధీరనారీమణులనుఁ బురుషులు పూజింపవలయునుకదా? ఇట్టిపావనచరితము, తరుణులకిందఱికిని నెలకొనియున్న ధరాతలంబున నధర్మప్రవర్తనలు గోచరముల గునా? ఒకనిపై నఁబ్రీతి నెరపి, యతరునిఁదిలకించి వలపుజెందు నెలఁతయొక్కబ్రతుకును, తనపై నఁబ్రేమలేని భామామణిని బలిమిచేబొందుటకు ముదమొందుపురుషుని యొక్కబ్రతుకును, వ్యర్థజీవనంబులుకావె? మానినీరత్నమా! నీసుభద్రవలచిన పురుషుఁడెవ్వఁడో నాకు నెఱింగింపుము. నీచెలికిని యాచేలవునకు ను పరిణయంబును నేను సమకూర్చెదను.

భద్ర:— నీవేమి ప్రవచములో వధూవరుల గూర్చునట్టి యధికారివా?

ఘట:— అట్టియధికారుల పితౌమహాఁడను నేను. లోకపూజ్యము
లైన కార్యములను సాధించుటకు నేను సర్వదాసిద్ధుఁడనైయుం
డువాఁడను.

భద్ర:— బ్రాహ్మణుఁడవగు నీవంతటి సమరుడవా?

ఘట:— చెప్పి మాపురుషునిపేరు. అతనికిని సుభద్రకును వివాహ
ము సేయకున్న నేను.....భీమ.....బ్రాహ్మణుఁడనా?

భద్ర:— అదేల మాటమింగితివి?

ఘట:— వేఱొకమాట జ్ఞాపకమునకువచ్చెను. వినము నీవుకోదిన
వివాహముచేసిన నేమి సంభావన నిచ్చెదవు?

భద్ర:— నీకేమి బహుమానము కావలెను?

ఘట:— కం|| పాఠఁడనైఁచిజూచితి||

చారురసాన్నములలాని-స్వాడములెల్లకా||

కోరితినీయగరమధువు||

నెమ్మిగజవిజూడనిమ్ము నీరిజనయనా||

నేను గోరు బహుమానము నీయధరామృతపానమే.

భద్ర:— అట్లయిన, మాసుభద్రకు నర్జునునకు వివాహము చే
యుము.

ఘట:— నేను ద్వారకకువచ్చిన కార్యమేయది.

భద్ర:— ఏమి? ఏమి? సంగతినంతయు జెప్పము.

ఘట:— సుభద్రకు నర్జునునకు సంగతి. బలభద్రునకు వికృతి.
దుర్యోధనునకు దుర్లతి. నీకు సంప్రీతి. ఇకనిమ్ముముద్దునకు
సమ్మతి.

భద్ర:— నీఅర్థోక్తు లేల? విశదముగా చెప్పము.

ఘట:— రహస్యమంతయు వినవలయునన్న నా సమీపమునకు
రమ్ము.

భద్ర:— (సమీపించును.)

ఘట:— (చెవిలో నుడువును.)

భద్ర:— అట్లనా? ప్రియా! కాదు. ఆర్యా-నిన్నేమని పిలువవలెను?

ఘటః— పిలువవలసినరీతిగనే పిలచియున్నావు. ప్రియుడన్న, నా ర్యుడన్న నీనాథుడేకదా.

పాట-ఇద్దరీది (అనుబంధము 20)

(నిష్క్రమింతురు.)

[ప్రవేశము-రుక్మిణి-కృష్ణ]

రుక్మిణి:— కృష్ణా! ఈబ్రాహ్మణుడెవ్వఁడు? ఆయతని నిచ్చటవిడిచి వెడలిపోయినవాఁడు మరల మన యంతఃపురమునకు మాకుఁ దెలియక నెల్లువచ్చెను? ఈభద్రకు వానికి నేమిసంబంధము. ఈయంతఃపురములో నీవుజరుపువిచిత్రము లొక్కటియు నాకు దెలియకున్నవికదా?

కృష్ణ:— ఎమివిచిత్రములున్నవి?

రుక్మిణి:— ఏమివిచిత్రములా? వినుము. మాధవీ! యిటురమ్ము.

(ప్రవేశము-మాధవి)

రుక్మిణి:— మాధవీ! నానాథుడొచ్చునాడని జంకకుము. నిన్న నాతో నీవుచెప్పిన సుభద్రాసంగతిని మరలచెప్పుము.

మాధవి:— (కృష్ణునివంకఁజూచును)

కృష్ణ:— మాధవీ! భయముమాని నిజముచెప్పము.

మాధవి:— దేవా! చింతచేవాడియున్న మనసుభద్రాదేవి ముఖము స్వాములవారి సేవఁజేసిన తొలిదినముననే వికసితకమలమాయెను. తరువాత యామెకథ నేమనిచెప్పుదును? ఆమెయలంకారము జేసుకొన్న పిమ్మటనే సూర్యుఁడు పొడుచును, పూజ గడియలకన్నముండె యామెనడచును. ఆస్వామినివిడచి రావలయునన్న నామెముఖకమలమునకుఁ జంద్రదర్శనమయ్యె తీరును.

కృష్ణ:— సుభద్రాబాలిక. దేవతారాధన నొక బొమ్మలాటగఁ భావించి మోద మొందుచున్నది. మాధవీ! నీవుపొమ్ము.

మాధవి:— (నిష్క్రమించును)

రుక్మిణి:— కృష్ణా! ఈబొమ్మలాట నీవేనా యాశించునది.

- రుక్మిణి:— సీ॥ వన్నె కాండగుయతి-పైమోహమలరిం
చి-కొమ్మసల్పన దెట్టి-బొమ్మలాటల్;
- కృష్ణ:— యతివిగ్రహంబు నా-యతివపూజించుట
బొమ్మలాటేయగు-నెమ్మలాడి।
- రుక్మిణి:— సంకేహమిక నేల-మందేభ గామిని
యలనూనిచంద్రునే-వలచెమదిని।
- కృష్ణ:— మేలాయెనటులైన-లోలాక్షీవినవె, ను-
భద్రసౌఖ్యముచాలఁ-బడయఁగలదు'।
- రుక్మిణి:— గీ॥ అకట! సన్యాసిచేతికి-నంబుజాక్షి।
నప్పగించెడుబతుకెంతో-హాస్యచుగునె।
- కృష్ణ:— హాస్యమెందుకే? యింతవ-రాస్యవినవె।
తరుణికిపుడు సన్యాసియే-తగినవరుఁడు॥
- రుక్మి:— ఈవార్తపురమందంతయుఁ బ్రచురమై యాదవులకు మ
ర్యాద నిలచునట్లులేదు.
- కృష్ణ:— ఇందున మర్యాదభంగమేమున్నది? సుభద్ర యాసన్యా
సిని మోహించిన నామెజన్మమే పావనమాయెను.
- రుక్మి:— ఇదియేమి కృష్ణా! యిట్లాడెదవు?
- కృష్ణ:— క॥ కన్యామణిదుగ్యోధను-
నన్యాయవిధానఁ బెండ్లియాడుటకన్న॥
విన్యాసంబునయతియగు।
సన్యాసినిఁగూడుకొన్న-సౌఖ్యమునొందుక॥
- రుక్మి:— కృష్ణా! సుభద్రకు విజయుఁడే వరుఁడని నీవేసలికతివే?
- కృష్ణ:— ఇప్పుడు కాదంటినా?
- రుక్మి:— నీమాటలు నేనెట్లు నమ్ముదును. అన్నియు నబద్ధములే.
- కృష్ణ:— నేను ప్రమాణముజేసి చెప్పినపుడైన నిజమందువా?
- రుక్మి:— నీకేదేవుఁడున్నాడని నీతో నేను ప్రమాణముచేయింతును
- కృష్ణ:— ఏమన్న ననుకొనుము. నేనేమొదాచక చెప్పెదను. విజ
యుఁడు ద్వారకకు వచ్చియున్నాఁడు.
- రుక్మి:— ఇదియబద్ధము.
- కృష్ణ:— మననగరునందె పార్కుఁడున్నాడు.
- రుక్మి:— ఇదికల్ల.

కృష్ణ :— సన్యాసివేషమున నున్నాఁడు.

రుక్మిణి :— అబ్బ! బ్రతికితిని. పోలికయంతయును జ్ఞప్తికివచ్చెను.

పాట (అనుబంధము 21)

ఇంక మనసుభద్ర రాత్రిపగలు యతిసేవజేసినను వలదనను.

కృష్ణ :— రుక్మిణీ! ఈరహస్యము బయలుపటపకుము. భద్రము.

చతురాంకము-ప్రథమరంగము.

(పూజాపండిరము.)

అర్జున :— నారాయణ! నారాయణ! నాకు సీసన్యాసాశ్రమమే కడు మనోహరముగనున్నది. ఎన్ని దినములనుండియో నాచిన్నాడిచి లుక మోముచిన్నెఁ దిలకించు వాంఛఁగాంచి వలపుఁబెంచియుంటిని. ఈయత్యాశ్రమపుణ్యంబున నాయింతుల మేల్బుంతి నా పొంఠనిలచి నాతోఁగంతు పూజజేయించునంతటి యనంతసంతోషసంపదనుఁగంటిని. ఆయిందువదన మోమునందముఁ జూచుచుండ నేత్రములనుండి వెలికిఁబాటునానంద బాష్పజలస్నానంబును; ఆరహణీమణి రూపలావణ్యంబుల వర్షించుచు స్మరణ చేయుజపంబును; ఆసన్నతాంగినిఁ బెండ్లియాడుపున్నెమెన్నఁడున్నదోయని కన్నలుమూసుకొని ధ్యానమొనర్చు తపంబును నెంత మనోజ్ఞముగనున్నది? ఇంతమనోజ్ఞముగనున్నను నామనోభిలాషమింక నొనగూడకున్నదే. ఈనారాయణ పఠనమునా కెప్పుడు తప్పనో.

సీ॥ నారాయణాయంచు-నాలుకతడియా-తె-అలివేణినాదాహ-మాప్నదాయె॥
 నారాయణాయంచు-నతిసల్పుచేతులు-కోరువేడుకలన్ని-మారమాయె॥
 నారాయణాయంచు-నవనిసతమవున-కతివకౌగిలియొన-నబ్బదాయె॥
 నారాయణాయంచు-నీరేజముఖి నెంతఁ-బూజించిననుముక్తి-పొసఁగదాయె॥

గీ॥ ఎట్టినారాయణునిసేసు-కట్టుకొంటి?
 కొమ్మపెండ్లికై పేరుపో-గొట్టుకొంటి!
 వట్టిచూపులతోత్పస్తి-పడుటెమాయె॥
 వేగులారంగనరచినకా-పెండ్లికాచె॥

అదిగో! ఆచందినగంధిచను దెంచుచున్నట్టున్నది (ధ్యానమున) నారాయణ

(ప్రవేశము-సుభద్ర)

సుభద్ర:— అహా! నే నీ యతికులచంద్రుని నాలోకించినపుడెల్ల నదేమియోమున్నునే వినియున్న విజయుని కిలాసరేఖలు నాస్మరణకుపచ్చుచున్నవి.

సీ॥ ఈమునివరునందు నేమునువినియున్న-విజయుఁబోలికలెన్నో-వెలయుచుండు।
చందమామను గెంటు-చందంపుజిగిసీటు-నందమియతిమోము-నందునుండు।
కంజదళంబుల-మంజుళంబుల మించి-తలరుకన్నులసాంపు-తపసిపాండు
దేహపాంకమునింపు-బహుబింకము పెంపు-నలఘురాజకళలు-యతికిఁగలవు॥

గీ॥ మేలుపచ్చనినునుచాయ-మేని డాలు
నవ్వుమొగమునుబోలు పారు-జవ్వనంబు।
పువ్వువిలుకానిసింగాణి-బోలుబొమలు।
జూడమనమోడుఁగవ్వడి-జూడఁదలఁచి॥

రూపమున నొకనినొకరు పోలియుండుట సహజమేయగును. స్వాములవారు ధ్యానపరవశులై యున్నారు. ఇంచుక యుపచరించెదను. (గాలివీచి కేలుమెట్టి)

కం॥ పరమానీశ్వరశ్రీకర!।
పరమతపోనిరతిసుజన-భరణాభృణా।
ఎరఁగెదనీచరణములకుఁ।
గరుణోయతిఁగాంచినన్నుఁగావుముదేవా॥

అర్జు:— కం॥ పరకన్యామణి-ధీమణి!।
సురుచిరశృంగారిలోక-సందరినీకుఁ
ద్వరలోఁగల్యాణంబై।
గురుమోదముదనరినీదు-కోరికి తీరుక॥

కన్యారత్నమా! ఇన్ని దినములనుండి నీవు నాసన్నిధికివచ్చి, న్యూనతలేకుండ, పరిచర్యఁజేయుటచేఁ బరిచయ మధికమై, మచ్చిక హెచ్చయి నీతో సంభాషించు సంతోషము జనించియున్నది. నీవు కన్యవనిమాత్రము నాకుఁదెలియును. కాని, నీవెవ్వరైనదియు, నీపేరేమగునదియు, నేనెఱుఁగను. వినుపించెదవా?

సుభ:— (తలవంచుకొని వెనుకకు జరుగును.)

అర్జుః—

సీ॥ సిగ్గునొందకుగంధ-సింధు సుందరయానమగని పేరడుగనే-చుఱుఁగుఁజేరి!
 తలవంపువలదునీచెలు వేనుజూచినకా-దృష్టితాకదులెమ్ము-తెఱవనీమ!
 పెదవిఁగదల్పుమా-ముదపుమాటలనాడ-నిగుఱంచుఁగోలఁగో-యిలలు లేవు!
 కదియంగఁడువుమా-కలికినీగమనంబు-నలవరింపఁగ రాజు-హంసలేదు॥

గీ॥ కన్యనిఱుఁగన్న వా రెట్టి-ధయ్యలొక్కొ-
 పొలఁతనిఱుఁగాంచు వా రెట్టి-పుణ్యలొక్కొ-
 మగువనిఱుఁబెంచు వా రెట్టి-మాన్యలొక్కొ-
 పడఁతినీ పేరువిన నెంత-బావనంబొ॥

అతివా! నీవుగొల్పుయత్నిపై న నీకింతఁబ్రీతిలేదా?

సుభ:— నేను కృష్ణసోదరిని. నన్ను సుభద్రీ యందురు.

అర్జు:— నీవుసుభద్రీవా? మంగళనామమె. అయిన నీప్రీతికమెచ్చి
 నీస్వామిపెట్టిన పేరువినము.

మ॥ కులుకుల్ నిగ్గులు ముద్దు గారుపలుకుల్-గ్రొమ్మించు మేన్మించులుకా-
 దళుకుం జెక్కులు మంద హాసములు-నందంబొప్పు కెమ్మొవియుకా-
 బళుకుంజూపులు సన్న పుంగవును-శోభిల్లక జగ మ్మొహినీ!
 లల నానామము జెల్లు సొరమణి-లీలాలోల బాలామణి॥

సుభ:— యతీంద్రా! దేవపూజకు వేళ యైయున్నది.

అర్జు:— నాదేవునికి వేళయేలేదు. ఎపుడుపూజించినను సంతసించు
 ను. నీవువచ్చిన గడియనుండి కైంకర్యము జరుగుచు నేయున్నది

సుభ:— మునీంద్రా! పుష్పంబుల నందిచ్చెదను. అర్చనఁగావిం
 పుఁడు. (పుష్పములిచ్చును)

అర్జు:— కం॥ ఏలాయీపుష్పఫలము!
 లేలాశ్రమవీనిఁగోయఁ-నేణాంకముభీ?|
 బాలా!నీయెడనున్నవె!
 వాలాయములై నకుసుమ-ఫలములుసొంపై॥

ఈపుష్పములును బండ్లు నువాడిపోవుటచే నీస్వామి సంతుష్టఁడగు
 నా కాఁడొ?

సుభ:— లోకమున నందఱు సమర్పించు పూజాద్రవ్యము లివియే
 కదా?

అర్జు:— అవును. అయిన నేదేవునకు దేనియందు బ్రీతియుండునో నీకెట్లు తెలియును? కాని, తెమ్ము, నేడు వీటినేయర్పించెద.

సుభ:— (పూలనిచ్చును)

అర్జు:— (పూజయొనర్చుచు)

ఉత్సాహా॥ నీల మేఘవర్ణశౌరి! నీరజాక్ష! కేశవా!

పూలపూజ సేతునీకు-బోలు భంగిమాధవా!॥

ఓలగింతునిన్ను వేగ-నుత్పలాక్షిఁగూర్చుమా!

వాబుగంటిపాణియబ్బు-నాంభితంబునీర్చుమా॥

(సుభద్ర)పై నఁబూలు వేసి నమస్కరించును)

సుభ:— యతులవారికిఁ బ్రకృతి పరవశత్వంబున దేవుఁడే ప్రదేశము ననుండునది కానరాదు కాబోలు?

అర్జు:— మోహినీ! కాదు. సుభద్రా! కాదు! కన్యామణి! నీవా? నీశీరమునందున్న చంద్ర)వంకనుఁగాంచి నీకంతమందలి స్వర్ణపన్నగహారమునుఁజూచి నీవు చంద్ర)మాళివనుకొని నిన్ను బూజించితిని.

సుభ:— ఇంతపరవశ మొందుటకు నేఁపపవాస మొనర్చు బర్వదిన నముకాదె?

అర్జు:— ఏలకాదు? నీనీలాలకలను గనుగొన్న నమావాస్యయగును. నీనెమ్మొముగన్న పున్నమయగును. కావున నీయెదుట నాకు సంతతోపవాసము, నిరంతర పారవశ్యము.

సుభ:— యతీంద్రా! నాకుఁబోవ సెలవిండు.

అర్జు:— (స్వ) ఆహా! మోసమాయెను. ఎంతభ్రాంతుఁడనై వర్తిం చితిని? దీనిని సవరింపవలయును. (ప్ర) కన్యామణి! నీస్వామికి నీపై నఁ బూజానుగ్రహము కలిగినది. నిన్న రాత్రి స్వప్నమునఁ దెలిసిన యానందవార్తవలన నీతో వినోదములాడితిని. వినుము నీకుఁ బరిణయకాలము పండివచ్చియున్నది.

సుభ:— (స్వ) ఇదియేమి బలభద్రుఁడు చేయఁదలఁచిన బలవంత పరిణయముండునా? భద్ర)విజయునకు జాబునిచ్చెనో లేదా? పార్థుఁడు వచ్చునో రాఁడో? దైవమేమి చేయునున్నాఁడో? (ఊరకుండును)

అర్జు:- బాలా! సన్యాసులయెడ సిగ్గేల? పలుకవేల? వివాహము
 న్న నెంతోయుత్సాహ మిందుతీరుమాని విచారమొందెదవేల?
 పంకజముఖీ! సంకోచమును గొంతును ద్యజించి వచింపుము. నీ
 సౌఖ్యభాగదేయమునకే యింతభగవదారాధన నొనరించెదను.
 నీమనోవికల్పము లేవేనియు డెనేని, వాటినిఁ దెలిపినచో నందు
 నకుఁ దగు సంకల్పముచేఁ బూజలొనర్తును. దాచకుము.

సుభ:- మునికులచంద్రమా! మీరు వుణ్యతీర్థంబులయత్స గా
 వించుచు నెన్నియో దేశంబులుజూచి యందుల వార్తలెఱిగి
 యుందురుకదా? నేనొకటి మిమ్ముల నడుగ నపేక్షించెదను.

అర్జు:- అవశ్యమడగుము.

సుభ:- నీ॥ రిమణీయమగునిండ్ర-ప్రస్థంబుగనినార-
 మునిచంద్ర తెలుపుఁడీ-ముదముగదుక?

అర్జు:- కసుటమాత్రమె కాదు-కలికియాపురమందు-
 కాపుర మెసరించు-గలిమిగలిగె.

సుభ:- కుశలు లేపాండవుల్-గుంతియున-చోట్ట-
 పాంచాలిక్షేమంబు-బడయు గా దె?

అర్జు:- పాండవుల్ గుంతియక-బాంచాలితో గూడఁ-
 గుశలులైయున్నారు-ససుమగంధి.

సుభ:- తెలియు నాయతివగ్య! యల పాస్థవృష్టాలై-
 మంతయువివసేసంతిసింతు?

అర్జు:- ఎఱుఁగుదునద సాంగి-యిచ్చనూరుని నాన్త-
 నదివిననీకేల-నాపచెపుమ?

సుభ:- నరుఁడునా మేనల్ల-వగనూనుఁడగుటచే-
 మనముననిం డారు-మమత నాకు.

అర్జు:- స్త్రీకెట్టిమమతయో-పా కాంనుతు పైస-
 యాత్రఁజేయు నెభీతి-నేత్రయతఁడు.

సుభ:- తీర్థనేవలుసలుపుచోఁ-బాగుమీరు-
 కాంచీయున్నారె తెలుపుఁడీకరుణతోడ?

అర్జు:- కంటినం నియతడును నె-గలసియుంటి!
 మీరువురును భేదమరయక-నిగురుబోణి॥

కలవాణీ! క్షేత్రంబులలో నర్జునుడును నేనొకటిగాఁగూడి చరించు
 చుంటిమి. అతఁడు ప్రభాసతీర్థమునకుఁ బోయియుండెను.

సుభ:— ఆప్రిభాసతీర్థమున విజయుఁడింకను నున్నాఁడా? మీతో నేమైనజెప్పెనా?

అర్జు:— అతఁడెన్నియో ముచ్చటలుచెప్పెను. అవియన్నియునీకేల?

సుభ:— (తలవంచి యూరకుండును)

అర్జు:— లలనామణీ! నేను దొలుతనే చెప్పియున్నాఁడను. నీవేదైన దాచితివేని, నాసంకల్పము నిష్ఫలమగును.

సుభ:— పాట (అనుబంధము 22)

దేవా! తపోధనులగు మీకుఁ డెలియనిదుండునా? ఆవిజయుని
.....పరిణయమాడ..... నేను జన్నియఁబట్టియున్నదానను.

అర్జు:— కాంతా! నీవింకను బాలికవు. నిలుకడగలవలపు నీయుల్లము న నెలకొనజాలదు. పెద్దలగు వారెవరికిఁ బెండ్లిజేయుదురో వారినే నీవువరింపవలెనుకదా? ఇంతకును విజయుని మనసెట్లున్నదో?

సుభ:— మునీంద్రా! నేను బాలికనైనను నామానసమట్లు చలించునదికాదు.

కం॥ నినువరియింపనుచానా!
అనివిజయుఁడునేవినంగ-ననినక్షణమే!
తనువునఁ బ్రాణములిడుకొని!
మనియుండు నెధగణిపైన-మానిషుడేంద్రా?॥

అర్జు:- కం॥ నినుఁబోలినధీరగుణణ్ణా

మనమోహనరమ్యరూప-మంజులగాత్రిణ్ణా
గననెందునువిడుచింతను!
వనబాక్షిరో!నరుఁడునిన్ను-బరిణయమాడుణ్ణా॥

ఇందుముఖి! అందునకే నీకు మోహినియనునామము నాదేవుఁడీడెను. కూర్మావతారపు మోహిని బలిరక్కనుని మోసగించి, యింద్రాదుల కమృతంబు నొసంగెను. నీవు బలరాముని మోసగించి, యింద్రునందనునకు నధ గామృతము నిచ్చుదానవు.

సుభ:— స్వామీ! ఇంతపుణ్యము నాకుఁగలదా?

అర్జు:— ఎందుకులేదు?

సుభ:— నాయన్న బలరాముఁడు నన్ను బలిమిమై దుర్యోధనునకు ద్వహింపఁదలఁచినాఁడు. మీప్రభావంబున దానిని నిరోధించి నాకుఁ బ్రాణదానమివ్వవలెను.

అర్జు:— కాంతా! భీతిల్లకుము.

కం॥ శశిముఖ! పార్థుఁడుధగపైఁ

గుశలంబుగనుండుదాక-మరుకుల మిల్లెన్

బశుపతియునుదుర్యోధని

పశువునును బెండ్లిసేయ-వశమాయెందున్?॥

విజయుఁడు భూమిపైమనియున్న నాకారవనీచుఁడు నిన్ను జేపట్టఁ గలఁడా?

సుభ:— అయ్యో!

కం॥ నేనెక్కడ? గఱఁడెక్కడ?

ఈనాసంతాపమువతిఁ-డెఱుఁగఁగలఁడా?

సీనాయతివేడెదమిము

మానీశ్వరిమీ శనన్ను-మన పఁగవలయున్॥

అర్జు:— కమలాక్షి! సీదృఢప్రేమను గ్రహించితిని. నాతపోబలంబున నెఱుఁగజాలని దొక్కటియులేదు. సీవువంపిన పత్రిక నా కన్నులయెదుట నున్నట్లున్నది. చదివెదవినుము.

(“అన్న హలాయుధుండు” అనుపద్యమును చదువును)

సుభ:— మునిచంద్రమా! నాపాలిటికి మీరు సాక్షాత్కరించిన భగవంతులు. (నమస్కరించును)

అర్జు:— అందుచేతనే విజయుఁడు ద్వారకకరుడెంచియున్నాఁడు.

సుభ:— ఎప్పుడు?

అర్జు:— మీరు నన్ను రైవతకగిరినుండితోడి తెచ్చినప్పుడే.

సుభ:— ఆహా! మేమొక్కరును చూడలేదె? అతఁడెవ్వరియింట విడిచి చేసియున్నాఁడు?

అర్జు:— మీయింటనే.

సుభ:— బలరామునకుఁ దెలియునా?

అర్జు:— తెలియదు.

సుభ:— మాకుఁదెలియక నెక్కడ నుండవచ్చును?

అర్జు:— ఆహా! మఱచితిని. నీవు వ్రాసినపత్రికకుఁ బార్కుడు పృ
శ్యుత్తిరమిచ్చినాఁడు.

సుభ:— అదినాకుఁ జేరలేదే?

అర్జు:— అది నాచేతనేపంపినాఁడు. మఱచియుంటిని.

సుభ:— అయ్యో! యిట్టికార్యమున మఱపుచెల్లునా? ఆపత్రిక
దయచేయుఁడు.

అర్జు:— మఱచిన మఱచితిని. ఈమాత్రికాకార్యమే నాయతుల
కుండునది?

సుభ:— ముసీందా! నాప్రాణదాన మొనరింపుడు.

అర్జు:— (పత్రికనిచ్చును)

సుభ:— (చదువును)

ఉ॥ అన్నహలాయుఘండునిను నాగడి-బెట్టుచుఁగౌగవేశునీ!
మన్నియజేసినీమచువుమాపుమనంబున-నున్ననేమగుకా?
పన్నగవేణి!నిన్నుననుఁబాలననేయఁగఁ-గృష్ణుఁడుండగాఁ
భిన్నుతియేలనే?యతివనేయతివనై-నినుఁబెండ్లిగూడెదకా॥

(సిగ్గునఁదలవంచుకొనును.)

అర్జు:— పంచచామరము.

పహోజనేత్ర!స్వస్థగాత్ర! సాగధీచరిత్ర!యో!
మగాభయానమోహినీ! తమాలవేణి కామినీ!
విగాళిమీగనిన్నుబొందు-వేష్టవేగమొందగాఁ
విగాగబుద్ధిఁచూనిమ్మన-వీఁడెసాధుఁడంగనా॥

బాలికామణి! నీమోహదేవత ప్రత్యక్షమగుఁగాంక్షచే నిన్నిదివంబు
లు ఘోరమైన జపతపపూజలొనర్చుచుండు విజయుని రక్షించి
తివి. (చేయ్యిపట్టును.)

సుభ:— (సిగ్గునొందును)

అర్జు:— సుందరీ! నీమోహతిభ్యముగైకొన నీయూజ్జ మేరకరు దెంచి
యున్న నన్నుఁజేపట్టుము.

పాట-ఇద్దటిది (అనుబంధము 23)

సుభ:— విజయా! కన్యనగు నాచేయిఁబట్ట నీకున్యాయమా?

అర్జు:— ఇంతకన్న న్యాయమైనకార్యము ప్రపంచముననుండనే యుండదు.

సుభ:— ఇంద్రీతనయా! నాయన్నకృష్ణుడు బలరామునివలెగాదు నాకొఱకతనినిఁ బ్రార్థింపుము. ఇప్పుడు ననుబోవనిమ్ము.

అర్జు:— శృంగారీ! రంగారు నీబంగారిమేని సాంగత్యము నాకొసంగక భంగపఱచితివేని యనంగుఁడు నాయసువులఁ దొలంగఁ జేయును.

సీ॥ కొమ! నీదుకుకులం దె-కుటిలత్వమనుకొంటి-మనమందుగలదంచు-గనఁగ నైతి।
 చాన! చూపులయం దె-చాంచల్యమనుకొంటి-వలపునకొగలదంచు-దెలియ నైతి।
 కలికి! దంతములం దె-కాతిస్యమనుకొంటి-దలఁపునకొగలదంచు-దలఁప నైతి।
 బాం! వేసలియం దె-మాలిన్యమనుకొంటి-బాడలకొగలదంచు-బాడ నైతి॥

గీ॥ వెయ్యిపల్కులీకేలనే-విద్రుమోష్టిసీ।

పోయెధర్మగుణమునీదు-బొమలఁజేసి।

రాగమడఁగెనునీయధ-రబునం దె।

లేమ! ప్రేమంబులేశముకొ-లేదునీకు॥

సుభ:— రాజకుమారా! శాంతివహింపుము.

చం॥ వలదిని మేలు గాదు. బలవంతము జేయును రాకుమారబల్!

బలకనగా దెకాంతలనుజూచిననాకురబుద్ధిసొందగకొ

వలచినకన్యవైతిగదపల్లుణ! నిన్నికబెండ్లియాడనే।

బలిమిని జేయు భావమును బైకొనగోరుచుఁబలుమానుమా॥

పార్థా! త్వరకిది లరికాదు.

అర్జు:— బింబాధరీ! గాంధర్వమునకుఁ దరియెందుకు?

సుభ:— విజయా! ఎట్లును నీవె నాప్రాణకాంతుండవు. ఆతురపడకుము. నేఁడె కంసారికంతయుఁ దెలుపుము. అతఁడు మనలఁగా పాడును.

అర్జు:— నేఁడుబ్రతికినగదా రేపటిసంగతి?

సుభ:— ఆహా! బలరాముఁడువచ్చెను.

సుభ— (పరుగెత్తిపోవును.)

అర్జు:— ఆహా! సుభద్రీ యెంతమోసమొనర్చెను?

నారాయణ-నారాయణ.

కం॥ నారాయణనారాయణ!
 నారామమనోజ్ఞభామ-నవ్వులతోనే
 యీరీతిగ వంచించెన
 యారేబలుమోసపోతి-నంగనచేతక॥

(విగ్రహముల పూజా సామాగ్రిల పాటవైచి, పిచ్చిచేష్టలు చేయును.)



చతుర్థాంకము-ద్వితీయరంగము.

(ప్రవేశము-ఘటోత్కచుడు)

ఘటః—శబాస! మానాటకము ముగియవచ్చుచున్నది. ఆహా! మా విజయుండెట్టి ధైవభక్తి గల తపస్వి? ఇట్టివారు వెనుకపుట్టలేదు. ఇప్పుడులేరు. ముందుకలుగరు.

సీ॥ పలచినకలవాణికోలుచునుతనునంచు-వినినంతవిజయుండు-తనువుమఱచె।
 రామసేవలాన్పక గామవిభ్రమ మొంది-కన్నులాన్పక గాంచు-గాంతముఖము।
 పుష్పంబులందివ్వఁబూజకై చేకొని-పుష్పాంగిపైననే-పొగడివేయు।
 ఈదేవినేగొల్తు-నాదేవుడేలంచు-మంత్రతంత్రములన్ని-మంటఁగలిపె॥

గీ॥ దినమునందంతబరిచర్యతీరకుండు।
 పనులఁగల్పించిపడతనిఁగనుచునుండు।
 రాత్రియగుచున్నవెలరారి రాపుజెందు।
 తెల్లవాటిఁక బల్లుగానుల్లసిల్లు॥

ఇంక నాసుభద్రాకన్య సంభ్రమము నేమిచెప్పదును. ఆ జయుని చింతయే మఱచినట్లున్నది.

సీ॥ రంగారుచేం గావిబంగారుముంగొగు-సింగారమలరంగఁజీరఁగట్టు।
 మరకతపరతన్నపరిసరపరిగత-కర్బురాభరణముల్-గాంతతోడుగు।
 కుంకుసుపంకంబు-బొంకంబు గాఁబూసి-గమగమజవ్వాజిగంధమలఁడు।
 మనసున నెనసినమనసి జనమరూప-పతిగూర్చుయతియంచు-బరిచరించు॥

గీ॥ యతినినేవించుబసులయం-దలఁతిలేదు।
 ఒక్కనాఁడైనమునిసేవ-నుడుగలేదు।
 వేళయెంతైనన్నిధి-విడచిపోదు।
 కంటయతినింతగనకున్న-గంపమొందు॥

బలరాముఁడు నిశ్చయించిన లగ్నదినము సమీపించుచున్నది. ఆ లగ్నపత్రికనిచ్చి బ్రాహ్మణులను హస్తినాపురికిఁ బంపియున్నాను. ఆవివాహపత్రిక వెంటనే సుభద్రాదేవి వ్రాసినట్లు జాబును బంపినాను. అందున నెక్కువేమియులేదు.

గీ॥ వలపులేనిసుభద్రను-బలిమితోడఁ

బరిణయింపవలవి కాదు-సుకుసులేంద్రఁ!

అన్నయిడినలగ్నముననే-యర్జునుండు!

నన్నుఁ బెండ్లాడు-రావన్ననలుఁగుజూడఁ

ఈసంతోషకరమగు నామంత్రీణపత్రికఁజదివి సుయోధనుఁడు మం, డివడినను, బలరాముని మనోబలమునునమ్మి తన బంధుమిత్ర బలఁగముతో రావచ్చును. వచ్చిననంతియె చాలును. ఆపాపి కౌరవులను దమజన్మపురికి మారుగ యమధర్మపురికిఁబంపెదను. నాచెలికీవృత్తాంతమంతయుఁ జెప్పినాఁడను.

(నిష్క్రమించును)

(యవనికసైన్య సాత్రులు-రేవతి, రుక్మిణి, సుభద్ర, మాధవి, కూర్పునియుం దురు.)

రుక్మి:— సుభద్రా! ఇన్నిఁడెంతపొద్దయినదనుకొంటివి?

సుభ:— అయిన పొద్దయినది.

ముగ్గులు-పాడుపాట (అనుబంధము 24)

రుక్మి:— ఏమె సుభద్రా? నీనిత్యసేవ నీటఁగలిపెదవా? యతుల వారువేచియుందురు. శీఘ్రముగ బొమ్ము.

సుభ:— నేఁడు నాచేతఁగాదు. నాకాయసముగనున్నది. ఎవరినైన బంపుము.

రుక్మి:— ఆయాసమున్న మఱియు మేలాయెను. ఆసన్యాసి నీకుసాగ సైన ముందునిచ్చును.

రేవతి:— రుక్మిణీ! పిల్లదానితోనేమి హాస్యమే?

రుక్మి:— అక్కా! హాస్యముకాదు. ఆయతికి దేహచికిత్స. దాహ చికిత్స. మోహచికిత్స, యిటివన్నియు బాగుగాదెలియును.

సుభ:— ఇవియన్నియు గావలసినవారే పోవి.

(నిష్క్రమించును)

రేవణి:— రుక్మిణీ! నీవు బహుకుచోద్యురాలవే? ఊరకున్న చిన్న దానిని చెనకికినియఁజేసెతివికదవే.

రుక్మి:— ఇప్పుడేమాయెను? ఈనాఁడు మునిసేవకు మాధవిని బంపు దము. మాధవి! నేఁడు నీవుపోవే. పూజాద్రవ్యములు సిద్ధమై యున్నవి.

చతుర్థాంకము-తృతీయరంగము.

(పూజామందిరము-అర్జునుఁడు.)

సీ॥ ఇదిస్వర్గచునిసేను మదిసెంచియుంటిని-ధరిణీతిలంబని తలఁపలేదు।

అందనూడేవేద్యు సందనంబనుకొంటి-ద్వారకకయిదియంచు దలఁపలేదు।

కదర్పవరభోగ మందిరంబనుకొంటి-బలరాముగృహమంచు దలఁపలేదు।

పూజఁచుదైవంబు పూజబోణియనుకొంటి-ధాతువిగ్రహమంచు దలఁపలేదు॥

గీ॥ అతను సామ్రాజ్యమును నేలు నానచేత।

గొన్నిదివసులేయతినను కొంటినకట।

చిత్తధనమంబుహరియించి రిత్తపఱచి।

వట్టిపన్యాసిఁజేసెనక గట్టువాయి॥

నాయవివేకమునకు మేరయేలేదు. ఆలలనామణి ముఖవిలాసదర్శన మొనర్చుచు హరుసమునొందుభాగ్యముగూడ బోవగొట్టుకొంటిని. ఆరాకేందువదన యింకేల నరుదెంచును. దేవుఁడేలేకున్న నాపూజలెవ్వరికి జేతును? ఈకారాగృహవాసమింకెన్నినాళ్ళుండునో? ఎవరోవచ్చుచున్నారు. (ధ్యానముఁనగూర్చును)

(ప్రవేశము-మాధవి పూజాద్రవ్యములతో)

మాధవి:— (స్వ) ఈసన్యాసి మాసుభద్రాద్రావీని యేమోచేసియున్నాఁడు. ఆమెకుభూతము పట్టించినాఁడు. లేకున్నపడకపైనామె యింతతాపముతో బొరలాడునా? ఇఁకడిప్పుడేమి ధ్యానముచేయుచున్నాఁడో? ఆదేవునకేయెఱుక. నేఁడు గ్రహచారముచాలక నేను సేవకువచ్చితిని. నాపైన నెట్టిగ్రహమును విడుచునో? ఏమైననుకాని (ప్ర) స్వామీ పూజాసామాగుళునుఁ దెచ్చి యున్నాను.

అర్జు:— నారాయణ! (కన్నులు తెరిచి కోపమున) నారాయణ
(పోమ్మని సైగజేయును)

మాధవి:— (పోకనిలచును)

అర్జు:— (గద్దించి) నారాయణ.

మాధ:— (స్వ) ఈమూగెసైగల యర్థమెవ్వరికిఁ దెలుసును. ఇహ
నికంతకోపమేల? సుభద్రనుగాంచిన పండ్లు తెరిచువాఁడు నన్ను
జూచి పండ్లుకొఱుకుచున్నాఁడె. నేనిట్లనే మరలితి నేని, రుక్మిణీదే
వికోపించును. పూజచేయించియో లేక చేయించుకొనియో,
పోయెదను. (సైగలతో పూజబుచ్చుకొమ్మనును.)

అర్జు:— (కృష్ణాజినము నేలగొట్టును.)

మాధ:— (అదరిపడి దూరమున నిలుచును)

అర్జు:— (పోమ్మని సైగచేయును.)

మాధ:— ఊహూ! (పోవనుఅనిసైగ)

అర్జు:— (లేచి కృష్ణాజినముతోగొట్టును.)

మాధ:— (దుఃఖమున) మాకెక్కడి సన్యాసిదాపరమాయెను? ఆడ
వాండ్రపై నబకుచున్నాఁడె. అమ్మా రుక్మిణీదేవి! (అనిపిలచును)
(ప్రవేశము-రుక్మిణి.)

రుక్మి:— ఏమె మాధవీ! పిలచితివి. పూజముగిసెనా?

మాధ:— నాపూజముగిసెనమ్మ.

రుక్మి:— ఏమిమాటలేయివి?

మాధ:— పూజమాత్రమే కాదమ్మ. ప్రసాదముగూడ దొరికినది.
ఇదిగో! చూడుము. (వీపుజూపును)

రుక్మి:— ఎవరుకొట్టరే?

మాధ:— ఇంకెవ్వరున్నారెక్కడ? అదిగో! ఆసన్యాసి కోడినిఁడన్న
పిల్లివలె నెట్లు చప్పడులేక కూర్చొనియున్నాఁడు చూడుము.

రుక్మి:— ఎందుకుగొట్టెనే?

మాధ:— నేను సుభద్రగాకయున్నందుకు?

రుక్మి:— (నవ్వి) నీవుపొమ్ము. నేను విచారించెదను.

మాధ:— (పోయి) ప్రక్కననుండి జూచుచుండును.)

రుక్మి:— స్వాములవారొకింత శాంతులై పూజగావింఁ వలయును.
అందఱును దీర్ఘప్రసాదములకు వేచియున్నారు.

అర్జు:— నారాయణ (పొమ్మను సైగ చేయును.)

రుక్మి:— ఊరకపూజ చేయుదువా లేదా?

అర్జు:— (మరలపొమ్మను సైగ జేయును.)

రుక్మి:— ఏమయ్యా సన్యాసి! పొగరు తలకెక్కినదా? దేహముపై న
ప్రజ్ఞతెచ్చుకొనుము.

అర్జు:— (కృష్ణాజినముతో బెదిరించును.)

రుక్మి:— అర్జునా! నీదొంగవేషము నాకుఁ దెలియదనుకొంటివా?

అర్జు:— (లేచి నిశ్చేష్టితుండగును.)

మాధవి:— (స్వ) ఇతఁడర్జునుఁడా? ఆ-అందుకే-సుభద్ర-ఊ...
(ప్రక్కనేయుండును)

రుక్మి:— ఇంతకువచ్చిన విడుతునా? నీవార్త బల గామునకు నివేదించె
దను. (పోవనున్న)

అర్జు:— (అడ్డగించి మొక్కి)

మానీసీవృత్తిము

తల్లెం! నాదిగుతస్థలనెంచక-తాలిమివోదయ-దాల్పవలెకా!
పల్లవపాణిసుభద్రనందగ-బాయనిమోహము బాదుకొనకా!
మల్లడిమిరగమార్గము గానక-మానిగ వచ్చితిమానవతీ!
చెల్లదువైగము చేతులు మోడ్చుచు-నేతునమస్మృతిసత్యవతీ!!
(దేవుని పులహోరము రుక్మిణి కంఠమునవేయును)
(ప్ర)వేశము-శీఘ్రముగ కృష్ణం.)

కృష్ణ:- సుగంధవృత్తిము.

ఏమెరుక్మిణీసతీ! యిదేమిహోస్యకాలమా?
భావనీపుపాఠ్యనిట్లు-బాధపెట్టినాయమా?
సోముగ్రమ్మియున్న నాఁడు-సోదరికొవరింపగా!
ష్రేయస్కామభద్రనిచ్చి-సెండ్లిసేతమింపుగా!!

రుక్మి:— విజయా! నిన్ను నొవ్వనాడినందునకు నన్నుక్షమింపుము.
(నిష్క్రమించును.)

కృష్ణ:— మాధవీ! నీవుచూచిన విషయములు మాయన్నకుగాని మఱి యెవ్వరికిగాని చెప్పితివా నీవీవుపగులును.

మాధవి:— అప్పుడే యొకసారి పగిలినది దేవా!

కృష్ణ:— అర్జునా! నీవిన్ని దినములు యతివైశ్రమజెందినందులకు ఫలము కడుపక్వమై భోగ్యమైయున్నది. నారుక్మిణికి నీసంగతి తెలిసియే పరిహాస మొనర్చినది. నీవివాహమునకై సర్వము సిద్ధముగనున్నది. బలరాముఁడు మొదలగువారు పశుపతి పూజార్థమై యంతర్ద్వీపమునకుఁ బోయియున్నారు. వారురాకమునుపే వివాహము నెగడించెదను. నీవు నీకాంతను దొడ్కొని ప్రభాతమగులోపలఁ బురినిదాటి పోవలయును. ఈసన్యాసముమాని గృహస్థుఁడవుగమ్ము.

అర్జు:— కృష్ణా! నీకటాక్షములేకున్న నేనొకనిమిషమైన భూమిపై నిలువగలనా? నీయనుమతిని నెఱవేఱుసిద్ధుఁడనై యున్నాఁడను

సీ॥ శ్రీకరా! సురరపుభీకరా! భువనప్రభాకరా! శ్రీధరా! ప్రణుతిసీమ! విక్రమక్రమశౌరి! చక్రిధన్విమురారి-సక్రసంహరిసీమ-వతులూపర్తు! నందనందనయగవిందనేత్రమునంద!-సింధునందననాథ! చేతుజోతా భూతాత్మ! పరమాత్మ! పూతాత్మ! సర్వేశ!-వనమాలి! నీకిదె-వందనంబు॥

గీ॥ ఓదయాపక! శుభకగ! యాదవేంద్ర!

ఓధరాసుతగమణా! సాధుభగణ!

కలుషహరణా! బుధావన! కమలనయన!

జిఘ్రక్షణ! పరిష్కృష్ణ! జయతు॥

(ప్రవేశము-రుక్మిణి సుభద్రితో)

రుక్మిణి-కృష్ణ:— సుభద్రార్జునులకు పూలహారములిచ్చి (పాట-అనుబంధము 25)

కృష్ణ:— విజయా! ఈకన్యకామణిని, నాయనుఁగు చెల్లెలిని నా సుభద్రను నీకునప్పగించితిని.

సీ॥ చిన్నతనంబును-డిన్నిదిసంబులు-బ్రేమచేబెంచిన-కోమలాంగి! యన్నలన్ననుచాల-మన్ననతో-గాంచి-ప్రీతిచేబొంగెడుభీతనేత్ర! తలిదండ్రులనుగన్న-దనరారుభక్తిచే-గారవంబొనరించు-గీరవాణి! నిండుమోహము బెంచి-నివ్వటిల్లగనెంచి-నిన్నె పరించిన-నీలవేణి॥

గీ॥ యెన్నఱ్ఱొరులయింటికి బోవ-కున్న కన్య!
 పొన్నుమించారు-మృదువైన-పువ్వుబోణి,
 నన్న! యర్జుననీ వెంటననుపువాండ!
 విన్నబడకుండ గాపాడ-వేడువాండ॥

అర్జున-సుభద్రో:— (పాట-అనుబంధము 26)

అర్జు:— కృష్ణా ! నీయుపకారభరంబు, దినదినంబునకు నెక్కుడగుచున్నది. నీయగ్రజుని యాగ్రహంబునకునోడక నిండుకరుణచే నీసైదోడును నాకునిచ్చి కాపాడితివి.

సుభ:— అన్నా కృష్ణా ! నాకుమాటలాడ నోరెగయకున్నది. నాజీవనమంతయు నిష్కలముగావింపఁ దమకించియున్న క్రామపాలుని బ్రయత్నము బొరిపుచ్చి నాయభిలాషను సఫలంబుగావించి, నన్ను బోషించితిని. (అనుబంధము 27)

కృష్ణ:— ఇంకప్రయాణముగండు. విజయా! ఇంతత్వరలో నిన్నెడ బాయజాలకున్నను విధిలేక నేనె నిన్ను జాగ్రత్త గబంపవలసి, వచ్చి ది. మనఘటోత్కచుండ రథమాయతము జేసియున్నాఁడు. మీరుతడయక పురముదాటి వెడలుండ.



పంచమాంకము-ప్రథమరంగము.

(పాత్రోలు-బలరామ, కష్ట.)

బల:— కృష్ణా ! నేఁడెట్టి సంతోషదినమో నీకు జ్ఞాపకమున్నదా?

కృష్ణ:— అన్నా! మఱేమివిశేషము?

బల:— నేననుకొన్నట్లయినది. నీకుఁ దెలుపకనే నేనొనర్చిన కొన్ని రహస్యకార్యములున్నవి. నన్ను మన్నింపుము.

కృష్ణ:— ఏమివిషయము? పెద్దవాండవు నీవేమిచేసినను నేనుగాని మఱియెవ్వరుగాని వలదనగలమా? నామన్న నడుగనేల?

బల:— నీక్షమాగుణము నెఱిగియే యింతధైర్యముగఁ జరించితిని. హస్తినాపురికి నేను లగ్నపత్రిక బంపితినే, యందున నిశ్చయించిన వివాహదినమునేఁడె-నేను శకునితో రహస్యముగ మాట

లాడి లగ్నదినమువఱకుఁ గౌరవులు ద్వారకకు గాఁగూడదని చెప్పియుంటిని. మనచెల్లెల పఁతాపమును దిలకించి, బాహులముగ బెండ్లి సన్నాహములను జరిపిన బాగుగనుండదని లోలో పలనే యంతయు సమకూర్చియున్నాఁడను. నేనంతర్ద్వీపమునకుఁ బోయినదందునకే. ఇంత జేసినది మనసుభద్రయొక్క డక్షనుము కొఱకే.

కృష్ణ :— అందుకు సందేహమేమి?

బల :— ఇంకను నేబంపిన చారుఁడు రాకున్నాఁడు? కౌరవులీముహూర్తమునకు వచ్చెదరో లేదో?

కృష్ణ :— ఏముహూర్తమునకు వచ్చిననేమి?

బల :— ఇట్లెందువు?

కృష్ణ :— కాఁదగినదంతయు నైనదికదా?

బల :— నిస్సందేహముగనైనది.

(ప్రవేశము-సేవక.)

సేవక :— మహారాజునకు జయమగుఁగాక! కౌరవులు వచ్చియున్నారు. కాని, భీకరులై యున్నారు.

బల :— భీకరముగాదురా-దురోధనుని గంభీరమేయట్టిది.

సేవ :— వారు బాణములు గోటకుఁగఱిపెట్టి బాకులు కఠారులు ధరించిన రాక్షసులను వేలకొలఁది సాళ్ళుగట్టించి నిలిపి బెదురుపుట్టించుచున్నారే?

బల :— అదియే గాంభీర్యము. తెలిసెను. నీవుపోమ్ము,

సేవ :— (పోవును.)

బల :— కృష్ణ! కౌరవులు బహుదాంభీకులు. వారికిఁదగిన మర్యాదలు జరుగవలెను.

కృష్ణ :— ఇదివఱకు జరిగినవి. ఇంకను జరుగగలవు.

(ప్రవేశము-సేవక)

బల :— ఏమిర మరలవచ్చితివి?

సేవ :— అతఃపురమున మిగుల సందడికలిగినది దేవ.

బల:--సహజమే. పెండ్లిసమయమునగాక నింకెప్పుడు సందడికలు గును? ఇంకను సాధ్యమైనంత సందడికాని. అట్లయిననే కౌరవులకు సమాధానము. కృష్ణ! ఇంకతడవేల? కన్యనుఁదోడ్కొని పోవుదమురమ్ము.

సేవ:-- మహారాజా! కన్యమ్ముగారులేరు.

బల:-- ఏమిమాటరా యిది?

సేవ:-- నేనుజెప్పిన సందడి యిందునకేదేవ. సుభద్రమ్ముగారంతః పురములోఁ గానరాకున్నారు. అందఱు శోకించుచున్నారు.

బల:-- ఆహా! ఇదేమి పిడకపాలు? సుభద్ర యేమాయెను. (కూలఁబడి) కృష్ణా! ఇదేమి సంకటము? నాకు టిచ్చవాటుగలుగుచున్నది. ఏమిచేయవలెను?

కృష్ణ:-- ఏమిచెప్పటకును నాకును దోఁచకున్నది.

బల:-- కృష్ణా! సుభద్రను వెదకించుదము. కాని, తొలుతవచ్చిన వియ్యపువారికేమి ప్రత్యక్షమియ్యవలయు? నగుబాట్లాయెనే?

కృష్ణ:-- మనసంకటములో మనముండగ వారు నవ్వుటకుఁజెరలాటకాదు. కొంతసేపటికంతయుఁ దెలుసును.

బల:-- మొదలు సుభద్రవార్త విచారితమురమ్ము.
ప్రవేశము-సేవకుఁడు.

సేవక:-- రాజేంద్రా! స్వాములవారి పూజామందిరములో సుభద్రమ్ముగారున్నారేమోయనిపోయి వెదుకగా యతులవారును గానరారు. వాఁకొప్పీనదఁడకాష్టములుమాత్రముండగా వాటినిదెచ్చితిని. ఇవిగో! (అనిచూపును.)

బల:-- కృష్ణా! మోసమాయెను. ఆదుష్టయతియేమియుఁ దెలియనికన్యను వంచించి వెంటఁగొనిపోయినట్లున్నది.

కృష్ణ:-- అన్నా! నాకునట్లే తోఁచుచున్నది.

బల:-- అయ్యో! యాదవకులమునకెట్టి యవమానము గలిగెను? మనచెలియ లొకసన్యాసి వెంటఁబోయెననుమాట జనులువిన్ననెంత పరిభవమగును? ఇంక మనబ్రతుకెందుకు?

కృష్ణ:— అన్నా! నేను మొదట నేవలదంటినే? కొండపై గూర్చున్న వానిని నగరునకు దెచ్చితివి. అంతఃపురములోనే యుంచితివి. తుదకు సుభద్రను వాని పరిచర్యకు నియమించితివి. సన్యాసి వాని బాదతీర్థ మందఱి దలలపై న బోక్షి చితివి. వానివలననే సుభద్రకు సౌఖ్యము గలుగునని చెప్పితివి. నీవు చెప్పినట్లయ్యెను. ఆనిర్భాగ్యుడైన దుర్యోధనునకు బాలికనిచ్చెదనని నీ వేల పట్టుపట్టితివో? అందుచేతనే యిన్ని సంకటములు కలిగి కొనకు మగ్నాదలు పోగొట్టుకొను నట్లయ్యెను.

బల:— కృష్ణా! నీమాట వాస్తవము. ఇప్పుడెమనుకొని యేమి ప్రయోజనము? జనులు పరిహసించుబ్రతుకు నాకువలదు. నేను సన్యాసి నై యేదైన సరణ్యము జేరెదను.

(ప్రవేశము-సైనికుడు.)

సైనిక:— రాజేంద్రా! కౌరవులు త్వరితులై భీతిగలిగించుచున్నారు.

బల:— ఇచ్చట మాప్రాణములు గోవుచుండ వారితురితమును విను వారెవరు? షడియండగునుము.

సైనిక:— రాజేంద్రా! మఱియొకమాట-వేకువ చీకటిలో నెవ్వరో రథమున క్రిపోవుచుండ, మేము వారినడ్డగించితిమి. వారు యుద్ధమాడి పురిపాలకుల నందఱిని సోలించిపోయిరి.

బల:— ఇందలు రండలుండ యాదపులకెట్లు మర్యాదలు దక్కును?

సైనిక:— దేవా! అర్జునుని జయించునట్టి శక్తి చూచుగలదా?

బల:— ఏమి? ఏమి? అర్జునుడు-రథముపైననా-అంతయు విశదము గజెప్పుము.

సైనిక:— దేవా! తెల్లవాణుచున్న సమయమగుటచే నర్జునుడు సుభద్రాదేవిని రథముపైన గూర్చుండబెట్టుకొని పోవుచుండునది మేము కన్నులార జూచితిమి. వెంట నొక రాక్షసుడుండెను. ఇంకొకస్త్రీ ముసుగువేసుకొనియుండెను. శ్రీకృష్ణుని బాదము లాన నీవార్తనిజము.

బల:— ఆహా! కృష్ణా! పార్థుఁడు జేసిన మోసకృత్యము వింటివా?

కృష్ణ:— వింటిని.

బల:— ఏమి? తిన్నగవింటిని య నెదవు?

కృష్ణ:— మఱేమిచేయమ నెదవు? నీవలనే దుముకులాడుదునా?

బల:— ఆ కృష్ణుని నేనూరకవిడుతునా? ఇప్పుడేపోయి వానిని ధ్వంసము జేసెదను. (పయనమగుచుండ)

(ప్రవేశము-నారద.)

నారద:— బలభద్రా! ఇదేమి ప్రళయకాల రుద్రునివలె జెలరేగి యెచ్చటికరిగెదవు?

బల:— ఆ పార్థుఁడొనర్చిన పరిభవంబునకు వానిని సంహరింపఁబోయెదను.

నార:— విజయుఁడేమి చేయరానిపనిని జేసెను?

బల:— దొంగసన్యాసియైవచ్చి, సుభద్రాంగనను చౌర్యమున హరించెను.

నారద:— గీ॥ వెన్నదొంగకుసఖుఁడైన-వన్నెకాఁడు।

కన్నెదొంగయగు వెగవు-గానకున్నెసి।

బన్న మెన్నక కవ్వడి-భిన్నుఁడగు నెసి।

చిన్నిపొన్నరికన్నెకు-జెన్నుకాఁడెసి॥

ఇదియునుగాక దేవకీ వసుదేవాదులు సుభద్రాను విజయునకే వివాహముజేయ నభిలషించియుండలేదా? నీవొక్కఁడవేకదా సుయోధనునకు వచనమిచ్చినది?

సీ॥ రామనీకొకనిఁ-రాకెందువదననా-కొరవపతికిచ్చు-కాంక్షగలిగె।

నీవారునరునకే-నీరేజముఖినియ్య-నిశ్చయించిరిచాల-నీతియరసి।

నీముక్తచెలియలా-నీటుకాని నెఱోర-నెయ్యూనవరియింప-నియమమొందె।

పాకారిసుతునకా-పాటలాధరిపైన-బాటవంబగుపేరి-బాదుకొలియె॥

గీ॥ నాతిపైబ్రీతిసరునిస-న్యాసిఁజెసె।

సకలముసమకూడెముహూర్త-సమయమునకు।

నీవెయిడినలగ్నబలంబు-నెగడిరాగ।

బరఁగెనాసుభద్రాకన్య-పరిణయంబు॥

అయిన కార్యమయినది. నీవుదాని మరల్పగలవా? వృథా నిష్కారముల బాలగుదువు.

బల:— కృష్ణా! నాకుఁజూడ యీకపటక్రియలన్నియు నీకు దెలిసియే జరిగినట్లు తోచుచున్నది.

నారద:— కం॥ నామనుఁడెఱుఁగకవిజయుఁడు!

వామనయననపహరింప-వలనగుబనియా?!

ఏమనవలెనింతైనను!

నీమనమున వెట్టిమాన-నేరవుమా?॥

బల:— నేనువచనమిచ్చి భ్రష్టుఁడనగుదునా? ఆకుటిలాత్ముని నేలఁ గూల్చుదాక నిమ్మొలింపజాలను. నన్నడ్డగింపకుఁడు.

నార:— బలభద్రా! నీకిదివఱకునై యుండనట్టి యవమానమునకు దోషుగ యుద్ధాపజయదుర్యశముగలిగిన బ్రహ్మాదమగును. నీవు ధ్వంసముజేయును విజయుఁడు సామాన్యుఁడనుకొంటివా?

సీ॥ జంభారివరపుత్రుఁడంభోధి గాంధీగ్య-సంభ్రతుండగువాఁడు-సవ్య సాచి।
ముద్ధంబులొనిల్చి-యోధులందఱిగెల్చి-సాధించెద్రోపదిక-సవ్య సాచి।
కర్ణుఁడారిగ సెల్ల-కౌరవవీరుల-శౌర్యంబుసమ మంచె-సవ్య సాచి।
భావుకుఁడుగుచును-భద్రపాణినిబట్ట-భవ్యుఁడై వెలయు నా-సవ్య సాచి॥

గీ॥ భూమి పాలకనూనుఁడు-భూరిబలుఁడు।

కామినీజనకాముఁడు-కాంతియుతుఁడు।

కుంతిప్రీతితోబెంచిన-గూర్మిసుతుఁడు।

రామ! నీకేలవిడువిడు-రౌద్రమిపుడు॥

(ప్రవేశము-సైనికుఁడు.)

సైనిక:— బలరామభూపాలా! కోటవెలపటినుండి కౌరవులు బలు కలకలము జేయుచున్నారు. వారుచెప్పనదేమన్న “బలభద్రుఁడు సుభద్రను మాచేతికి నప్పగించునా లేక యుద్ధమాడునా?” ఏమాటయు వడిగజెప్పడు, అనికేకలు వేయుచున్నారు.

బల:— ఆహా! మచ్చదుర్యోధనున కింతబొగ రా? వేలకొలది జన్మములెత్తి కోట్లకొలది తపములొనర్చినను లభింపనికన్యయా నిర్భాగ్యునకుఁడక్కనా? నాతోడవీఁడు యుద్ధమాడునా?

కృష్ణ :— అన్నా! చూచితివా? విజయునకును సుయోధనునకును గల తారతమ్యము? ఫల్గుణుని నోటనుండి యీలాటి తులువ మాటలు వెడలునా? పార్థునకు నీయందు బిత్తువాత్సల్యతపెంపుగనుండునది నీవెఱుగవ?

బల:— కృష్ణా ! సత్యము. నీమాటనిజము. సుభద్రకు విజయుండే తగును. విజయునకు సుభద్రయేతగును. వారిని బిలుపింపుము. నేనుబోయి యాకౌరవసీచులనాముసలమునకు బలియిచ్చెదను.

(ప్రవేశము-ఘటోత్కచ.)

ఘట:— ఆపనిజేయ నేనుండ నీకేల బ్రయాసము?

బల:— (ఆశ్చర్యమున) ఘటోత్కచకుమారా! నీవెప్పుడు వచ్చితివి?

ఘట:— బలభద్రా! పర్జన్తీయతిశిష్యునిగర్జన్య నప్పుడే మఱచితివా?

బల:— ఓహూ! నీవేనా యావంచనా విప్పుడవు?

ఘట:— యాదవేంద్రా! నాయపరాధము క్షమింపుము.

బల:— భీమపుత్రా! నీకు సర్వస్వాతంత్ర్యము నిచ్చితిని. నీయిష్టమైనపనిజేయుము.

ఘట:— భాగ్యము. ఆకౌరవులపేరులేకుండ నొకక్షణమున పరిమాట్టి, నామాయను బ్రసరించి వారిని బరుగెత్తించెదను. సుభద్రా విజయులదోడితెచ్చి నీచరణసన్నిధిని నిలిపెదకు.



పంచమాంకము-ద్వితీయరంగము.

వివాహమంటపము.

బలరామ-కృష్ణ -నారద-అర్జున-ఘటోత్కచ-సుభద్ర-మాధవి-
రుక్మిణి-రేవతి-బ్రాహ్మణులు.

అర్జు:— బలభద్రా! నానేరములు మన్నించి, నాచైనగరుణ ప్రసరింపజేయుము.

సుభ:— అన్నా! నీచెల్లెలి దప్పలను నీమనంబున నునుపక దయా హృదయంబున నెప్పటివలె ననుబాలింపుము.

బల:— ప్రియ బాంధవా! విజయా! నేనవివేకినై : యీముద్దుబాలిక ను దురాత్మునకు నియ్యదలచియుంటిని. నాకు బాగుగ బ్రాయ శ్చిత్తి మాయెను. కోపపరవశత్వంబున నిన్నెంతగనో దూరితిని. నాయపరాధములను నీవు క్షమింపుము.

అర్జు:— బలభద్రా! నీవెన్నటికైన నపరాధివగుదువా!

నార:— ఇంక వెనుకటి మాటలతో నేమిప్రయోజనము? కల్యాణోత్సవంబులు జరుగనిండు.

బా:— విజయా! నేను ద్వికరణశుద్ధిగ నీకాంతారత్నమును నీకు సతిగ నర్పించినాడను. ఇదివఱకే యుద్వాహమైయున్నను నా కన్నులయెదుట గల్యాణోత్సవము గావించెదను.

నార:— ఈసందడియందు భద్రా ఘటోత్కచులను మఱువకుండు

బల:— వారిసంగతియేమి?

నార:— సుభద్రా కల్యాణముతో గూడ భద్రా కల్యాణముగూడ నెగడవలయును.


బల:— ఇదియేమి చిత్తము?

నార:— నేడు నీకన్నులకన్నియు విచిత్తములే. నేనంతయుఁ జెప్పెదను. భద్రాను బిలుపింపుడు.

(ప్రవేశము- భద్రా)

బల:— భద్రా! వచ్చితివా? నీవేసన్యాసి వెంటబోయితివో యని నాకు భయమైయుండెను. భీమనందనా! నీతల్లిహిడింబ భీమునియెడ సామ్యసుందరియై యెట్లుమెలఁగెనో యదేవిధాన నీభద్రయెడ జయుండవై యేయుండుము. ఉత్సవముగానింకు హోరతులు వెలుఁగుండు.

అందఱు-పాట అనుబంధము 28



సు భ ద్రా రు నీ య ము.

అనుబంధములు

నాగకవ్య. 1.—పుట 3 యదుపల కాంభోజి.

1. ఈనాజకొమరుండు-నీరేజలోచనుఁడు
నూరాణికోరుసుందరుఁడు॥
2. ఘన్నీరుముఖమందు-జెన్నారవేయగ
పున్నాగవేణినేపొందగావలచున్॥

నాగకవ్య. 2.—పుట 4 హిందు-మిశ్ర.

సారసాక్షి! కనవేశారిని
మారమోహనాంగుఁడైన-మానినీనిహారుని
కోరికొల్వవేడ్కలెంతో-మీరునేసాంపారునే
చేరబోదమురారె-చిన్నికృష్ణజూడమోదాన
ధీరుఁడైనకంసారిగని, పూజింప-తీరు
తాపంబు-బిగానవరంబులొసంగురారె ॥సార॥

అర్జున. 3.—పుట 7 హిందు-మిశ్ర.

మదిగనలకవినవే, కాంతా! ఘనవ్రత
మునను, విరాగియైనరీతినున్న మేహప్రీతి
మానసంబులోన-బూన-నౌనచాన!

ఉలూపి:-మదివలచితినినునే, నాథా! బలముగ
మనము విమోహలీల, బొందువేళ, బాసి
యుండజాల, దీనురాల, కానవేల-తాళ॥

అర్జున:-తాపమునీడెందమున-తగదుతలపగా

తరుణీమణియీ-తమివిడుమా
దైన్యం, బీ-రీతిన్-జెందంగన్-
ధరణి, జనులు, నగరె, మగువ
నౌప్యంబున్-విడువేగ-తారుమారునుమా
నంబుతోడ-మానిబొమ్ము॥

ఉలూపి:-వైరయువై రాగ్యమును, వదలుమురమణా!
 వనితామణిపై-దయగనుమా
 వాదేలక, నా-కాంతా-యింతక
 వసుధ-నసువు-లిడగ-గలన
 బాలనునే, తాళజాల-ప్రాణనాయక
 నా-బాళిదీర-కాగిలీర॥

అర్జున.

4.—పుట 8 హిందు-మిశ్ర.

ఎంతమహాపుణ్యంబో చేసితి-నింతినినుగాంతగానొందితి
 కడుసంతోషమారె-వగపంతయుదీతె
 యశమెంతయొ చేరె-తనరారె-కాంతిమీరె-చింతపారె
 ॥ఎంతమహా॥

ఉలూపి:-ఏలనను నీలాగు నెంచెదు-చాలకొనియాడగ-బోలదు
 వెతదూలించి నన్నా-దర, కీలంబుతోన
 పరిపాలింతుగాన-మనుదాన-నిందునే
 నా-నందమున ॥ఏలనను॥

అర్జున:-పటు ప్రేమబొందుచునా-యర్థాంగివై తివి
 పావనశీలప్రియభామా
 అతిమాన-వితాన యుత్తజ్ఞాన-విధాన
 యగుచాన-జగాన-నెచ్చెన
 ఆరసిన-గాంచనొన? ॥ఎంతమహా॥

ఉలూపి:-పరదై వమంచుదన-ప్రాణేప నెంచని
 వామాప్తి భూమిమన, నేల?
 వరశీలా-విలోల విధిగోల-విశాల-సుఖలీలా
 నుకూల-మగుచాల-పాపజాల-మాపుజెల్ల ॥ఏలనను॥

అందఱు,

5.—పుట 8 హిందు-మిశ్ర.

రాజరాజాననా-రమాలోకమాతా-రమ్యాంగి ॥రాజ॥
 సామజగమనా-సారసవదనా-వామసు
 వదనా-వారిజనయనా
 శౌరికాణి-నాగవేణి-కీరవాణి-సౌఖ్యవేణి
 సంగదోణి-లోకవర్ణి-తాబ్జపాణి-శ్రీకల్యాణి

సారరీతిగావవే-నిండాఱుప్రీతి
 ధీర, శూర, వీర, భావమియ్యవే-దై త్యారి-దేవి
 పరమాదరణణ బరికించి ధరణిని దరుణుల తమ
 మార తరుచుగ మదిగల తమిమిార యిరవుగ మనుపవె
 యిందిరా! || రాజ రాజాననా ||

ఇలా-బభృ.

6.—పుట 9 మిశ్ర.

బలరెయెగిరిముందుపోవు బంతినాదిరా
 నాదిరా నాదిరా నాదిరా
 నిలచెనీ, బంతిపోదురా నీవోడితివిశబాస్
 గెలుపునాదిరా నాదిరా నాదిరా ||

1. ఇంకొకసారి యింపల గారి యిట్లైబలముగ నెగురుచుపారి
 యెంతపైకివేతునో చూతులేర చూతులేర
 తాళరా తాళనా తాళరా ||
2. పంతముగట్టి బంతినిబట్టి యెంతోసాగనుగ నాడినజెట్టి
 యింతగెలుపునొందితి నింకనేను యింక
 నేను రానురా రానురా రానురా || బలరె ||

ఇలా-బభృ.

7.—పుట 10 మిశ్ర.

కడుబలుఁడై నను జడియకరమ్మా వడిజేయగరణము
 కనంగా నొనిక నీబలము కడు ||

1. గురుతరపటిమను నెరపెదగనుమా తరమా ననుగెలువణ
 దురముననీ శిరమునునే దునిమెదను || కడు ||
2. సమకొని, తమకక, ప్రమదము నిపుడే సమయించెద నిలుమా
 సమరమున జయముగన శ్రమయగును కడు ||

ఇలా.

8.—పుట 11 మిశ్ర.

వేగనడువుమా విందునీ, కడిదము
 బభృ:-వొమ్మువడిగను భోజనం, బిజెదము
 ఇలా:- బొగభుజింతువు పాయసము, మాయింటను
 బభృ:-కమ్మనిరుచుల కాంచెదవుమా యింటను ||

ఉల్లా:-ఏలమీరిటుల ద్వారజేసెదరు బాలకులారా తాళ్ళుఁడు
యీలాగన్నను తడబడలాగి నలుకువ
నలుపగ మేలుగా దలయింపగా నలిచేయగా॥

అందఱు,

9.—పుట 12 మోహన.

వాసవనందనపోషణ! వరద్వారక వాసకృష్ణా!॥

1. వనజాక్షా! అమరపాల! మునివినుతా! శ్రీలోల
వనదనీల కాయబలా! ఘనసుకలా! పరమశీల॥
2. సదయాత్మా! సమరధీర! మదజనతాసంహార!
విదితసార శ్రేయకరా ముదితధరాసుతవిహార!॥

నారద.

10.—పుట 14 మూకోస్.

నారాయణహరి నందకుమారా!

పారాశరనుత పాపవిదారా॥

భూసురపోషా! భూనుత వేషా!

భూసురకౌస్తుభ భూషా హరి ॥నారాయణ॥

సుభద్ర.

11.—పుట 21 హిం॥ భైరవి.

రామాప్రేమమును గనవేల

భూమిపైనే మనజాల ॥రామా॥

1. కురుపతిపాణినే కోరగలేదే
నెలవగుప్రీతియు నెలకొనలేదే
వెరవగుచోటున వియ్యముకాదె ॥రామా॥
2. ఏవిధికలదొకొ నావెతమీరె
ఈవగమాన్వగ నెవరునులేరె
దైవమాయొక్కరును కావగరారె ॥రామా॥

సుభద్ర,

12.—పుట 21 ఘోష.

ఎవ్వరింక దిక్కునాకు ఎందుపోదు ఏమిచేతు ॥ఎవ్వరింక॥

1. ఏలనోకృష్ణుఁడనూ పాలికేచూడరాఁడే
చాలునాకీ జీవమింక జాలిమీరె తాళజాల ॥ఎవ్వరింక॥

శేవతి.

13.—పుట 25 కూహన.

జరుగదువినుమా పరిణయము

పరిభావంబుక బడయంగలవు ||జరుగదు||

బలరామ:-పరిణయమునునే జరిపెదను

తరుణీవినవే త్వరితంబుననే ||పరిణయ||

శేవ:-ఏటికిట్టికార్యం బీరీతిసీవు

పాటికనలేకకై బైకొనినావు

మాటికి ముమ్మాటికిని చాటిచెప్పుదాననేను

కాదు కాదు కాదు ||జరుగదు||

బల:-చాలునిట్టిమాటలింక చానా వలదే

శేలీనేయువారు కలువంగలేరె

చాలపట్టు పట్టినాడ బాలపెండ్లిసేయగను||

అగును ఆగును అగును.

శేవ:-కాదు-కాదు.

బల:-అగును.

శేవ:-కాదు.

సుభద్ర.

14.—పుట 25 అ. సావేరి.

నారీమణిరొనే సైరింపనమ్మ

నాబ్రతుకేవిత యాయెధరణిపై

నవతయెసంగెను హా-హా ||నారీమణి||

భద్ర:-నీరేజవదనా మోదంబానమ్మ

నీమదిలోవెత, పోవు, వడిగనె

నిలుకడనొందు మమ్మా ||నీరేజ||

సుభ:-నేసుఖానమన, నున్నరామ:ండే

నెవ్వగనాకునింతగ నిడండె

నెమ్మి నెందునా మనంబుగనదే

నెనరునబల్కెదవే ||నారీమణిరొ||

భద్ర:-భాసురాంగివగ లన్నిమానవే

వాసిగనేగావించెదప్రియము

బాసియుండవే విచారమికను
పడయుదు సంతసము ||నీరేజ||

భద్ర.

15.—పుట 26 శ్లోరవి

పంకేరుహాక్షిరో వంతేలనేనుండఁ పార్థనేగొనివచ్చుదన్

1. కామసుందరాంగుని కనంగనేజనంగను
భామరొ జాలిని నీమదజెందగ
బాడీయె యూరట గాంచవే ||పంకేరు||

భద్ర.

16.—పుట 29 సుకటి.

మోహినీనాకు ముద్దొక్కటియ్యవె
ముద్దొక్కటియ్యవె ||మోహినీ||

1. మందయాననా మనంబుగనవే
అందముజూడవే నా సుందరబాలా ||మోహినీ||

భద్ర.

17.—పుట 33 మాండ.

వేడుకచాలు విజయుండవీవే వింతలనేలసలిపెదవు
వినుమికనేను విడువనునిన్ను వేగమెరమ్మా
మాపురమునకు ||వేడుక||

ఘట:-పారుడగానె పంకజనయనా
పాడియెనాతో యీతగవు|

భద్ర:-పంతంబింతగ పడయక వలచిన
పడఁతినిగొనుమా పరిణయమునను|

ఘట:-వెలఁదిపాఱునకు బెండ్లియేలనె|
వలదికచలము వదలుమునన్ ||వేడుక||

రుక్మిణి.

18.—పుట 34 హిం|| జంజూటి.

కనుమింపారగనునీల-వనకాంతిని
వనకాంతిని వనజాక్షి యీ ||కను||

కృష్ణ:-వననైల్యంబుకలదునీ ఘనవేణిని
ఘనవేణిని-మనమోహినీ ||వన||

రుక్మిణి:-అందువీనులకు నానందంబైన
విందునొసంగున్ కలకంఠము ||కను||

కృష్ణ:-ఇందెకావించునె విందు నాకన్
ఇందుముఖినీ కలకంఠము ||వన||

రుక్మిణి.

19—పుట 36. హిందు మిశ్ర.

నీ కింతవినోదంబేల-నినునమ్మియున్నది

వనిత నెమ్మది-గనుమా!

కృష్ణ:-నుండరీ, వినోదముకాదే-సుఖమొందు సుభద్రా నిజము॥

రుక్మి:-వా మాంగిఁ కురుపతిపాణి పడయజేయ నీకిదిమేలా!

కృష్ణ:-ఆమాటజరుగునాబాలా?

రుక్మి:-నీమాయను నేగనజాల?

కృష్ణ:-కమలాక్షి సదియంబేల?

రుక్మి:-నాథా-

కృష్ణ:-నాతోడవాదమివేళ-నాతిచేయగా తగదే-వలదే॥

20—పుట 46.

ఘట:-సుధనుజిలుకు-సధరపానము సొంపుమీర-సుద? కొనెద॥

భద్ర:-సోయగంబుకులుకుచాన సూనశరుని రతిసమాన!

నుందరిని సులభముగ బొందనలవి నీకొనా ॥సరస॥

పల్లవి॥ సరససుగుణ త్వరయిదేలను

సారమైనసుఖముగనుము॥

ఘట:-కోమలాంగి చలముచాలు పేమదనరనన్ననేలు!

తామసము చేయకుము కామినియికనేతాళ ॥సుధను॥

రుక్మిణి.

21—పుట 48 యమక,

అనుమానంబెడబాసె ఘనమోదం బెలసె ॥అనుమానం॥

1. మునిమనవిజయుం డనియెడుప్రేమ

మానసభీతిని మాపె ॥అను॥

2. అతివసుభద్రయా యతిపదసేవ

సతతముజేసిన మేలా ॥అను॥

సుభద్ర.

22— పుట 53 హిందు బేహాగ్.

కడు వినోదమా మునిచంద్రా!

(నామనస్సును మీరుగ్రహించియుండియు)

నానోటకబలుకింపగోర

(విజయునినేను పరిణయింపనెంచిన)

వేడుకమీకు వేద్యమగు | కడు |
(నాకోరికేతీరుకొఱకు నిరతము)

1. మీపదసేవల్, నేగావించుట |

(నాసేవలకు మీరుప్పొసన్నలై)

మిగుల గర్వణ మనమున నెంచె |

(నేనుధన్యనై మిమ్ముదలఁచుచు)

మెలఁగెద నెంతో, మోదమొంది |

(కావున, యతివర్యా! నాతాపమాటి)

మేలుగల్గెగావుమా | కడు |

వెంటనే అర్జునునిపాట-జిల్లా.

అర్జు:-వర, మరాళయాననీ మనోవిచారంబును |

కడు, బిరానవినుపింపవే నాకు ||వరమరాళ||

1. మనములోన, నేమున్ను వనజాక్షి దాచకే |

ఘనవినీచపేణి! అనుమానమేలనే వనట దెల్పవే | వరమరాళ |

సుభద్ర.

23—పుట 50 పహాడ్ కమాజు,

మానవపాలకతనయ వేడు, దానను పంతుమేల? | పల్లవి |

అర్జు:-మనము, తనరు, వేళ, మక్కువ,

తూల జనకుబాల || అనుపల్లవి || మానవ ||

సుభద్ర:-1. చాలగప్పేమ, వెల గునిమ్మ సరగబోవగ నిమ్మ |

అర్జు:-ఈ, చలముమానుమా తలకకుమా

ట కలికి, మనము, లోనవి చారము

గానక, మేలిమిచెలఁగ నేలమా | మానవ |

సుభద్ర:-2. మారసు మోహనవదనపార్థ ములపుజెందగనొన? |

అర్జు:-ఈ మరులునిల్చునా ముదమగునా

నా మదినిగనిన మోహముతీరున?

మానవె చలము వనరుహాననా | మానవ |

రుక్మిణి.

24—పుట 58 హిందుమిశ్ర.

వనరుహానయనా! మునిసేవకువెన జనుమిక మసలకుమా

అనుదినమలయక, ఘనమగుసంబర మొందుచుంటివే

||వనరుహ||

సుభ:-వనితరొయీదిన మునజనజాలను తనువిదె తపియించుకా
 పనువుముమటియొక రిని మునినేవకు పోవనోపనే ||వనితరొ||
 రుక్మ:-పొగలకుయతివా వగ బావునుయతి సొగసగు మందులచే
 మగువరొయరుగక, మసలిననీయతి చె దుతాపముకా
 ||వనరుహ||

సుభ:-చదురాలవునీ సంగతి తెలియును వదినరొ చాలకిను
 మదవతిసీమది ముదమిక మొదచిన పొమ్ముసేవకు
 ||వనితరొ||

అందఱు.

25—పుట 63 సుకటి.

మంగళబొసంగువేగ మాధవుండికా
 రంగుమీరపారుకుకా, సుభద్రకాంతకుకా ||మంగళం||
 స్త్రీ 1. కన్యనుచేపట్టంగపటముపన్నిన
 సన్యాసివానికి మంగళం
 అన్యాయమొంచక హలధరునివంచించు
 పుణ్యాత్ముడితనికి మంగళం ||మంగళంబొసంగు||

స్త్రీ 2. పాటించిమేనత్తికొడుకునుపెండ్లాడు
 నీటుకత్తెకు జయమంగళం
 పాటవంబునదనపట్టు సాధించిన
 పాటలగంధికి మంగళం ||మంగళంబొసంగు||

ఇద్దఱుస్త్రీలు:-రామునిమఱపించి రారాజునదరించి
 రచ్చజేసినహారికి మంగళం
 కామినిబెండ్లాడ గోరినచెలికాని
 కాంక్షదీర్చిన హారికిమంగళం||

అందఱు.

మోహన.

మంగళాంగమానిసంగ కృష్ణ! మంగళం
 తుంగకృపాపాంగదైత్యభంగ మంగళం
 1. వరకరీంద్రభరణమరితహరణమంగళం
 పరమపురుష! అమరవినుతచరణమంగళం ||మంగళాంగ||
 2. విమలసత్వవిపుల! కమలనయన! మంగళం
 అమితసత్యకలిత! శరధి,శయన! మంగళం ||మంగళాంగ||

ఆరుసుడు-సుభద్ర.

26—పుట 63 ఉదయరాగము.

వారిజలోచనా! వరగిరిధర! వారిధిసుతవరసుగుణ!
పోరామి, మీరంగ మముగాచు, దయగాంచి,
ఆరాటమాట్టితి కోరికలు నెఱపిటివి ||వారిజ||

అర్జు:-తాపంబాటి, మోదంబయ్యెక శౌరీ, మమ్ముగాపాడంగా

తనరగమముమనిచితివిట మనసిజపిత! మారమణ! ||వారిజ||

సుభ:-నీ కరుణను నిరంతరముగా నీరేజనేత్రి యున్నపవలయు

నిరతిజొనిసి, ముదమువెలయు, మనముకలిగి కొలుతుమనఘ!

నిరంజ నపాప, విదూర, నిరూఢ విచారశ్రీకర ||వారిజ||

సుభద్ర.

27—పుట 63 యమక.

తగువరుని, లగ్నమాడి తమిలీరెసోదరా!

1. సరగనీమది నరిదిరీతిగా కరుణగాంచగా

మరులుకావగా చాలధన్యనైతి ||తమిలీరెసోదరా||

అందఱు.

28—పుట 70 మోహన మంగళం.

మంగళమగణితనామా మణియుతథామా!

మంగళాంగ! ||పరమా||

1. దేవా! శ్రీతజన, మందారా!

దితుకుల, మదరిపు పరిహార, గిరిధర శ్రీకర ముహార!

దీనపాలవరదా! ||మంగళ||

2. సారధీరగుణ! సురేశ్వవిమతా!

మారజనక! ఘనవిరాగకకలితా!

దురితహరణ! అమలచరణ!

భూరితరపాపహర! శుభకర! ||మంగళ||

3. విమిలవేష! విగతదోష! అమరపోష! అమృతభాష!

సామగాన, లోల, యదుకులవర! ||మంగళ||

